



P- 3
गौतमबुद्ध नगर में हिट-एंड-रन कानून का विरोध



P- 4
मिर्जापुर में अंतरप्रांतीय गैंग के 2 सदस्य गिरफ्तार, 12 बाइक



P- 5
स्टेज पर लिया महिला मित्र का चुंबन, विवादों में घिरे राष्ट्रपति माइली



P- 6
नए साल के पहले दिन डेविड वॉर्नर ने किया संन्यास का ऐलान

हैप्पी नॉर्निंग

संता- मुझे अपनी पत्नी से तलाक चाहिए वकील- क्यों?

विंटू- वो पिछले 5 महीने से मुझसे बात नहीं कर रही वकील- एक बार फिर अच्छी तरह सोच लो। ऐसी पत्नी बार-बार नहीं मिलती।

शायरी

दुनिया की सबसे अच्छी किताब हम स्वयं होते हैं, खुद को समझ लीजिए सब समस्याओं का समाधान हो जाएगा

अर्थसार

सेंसेक्स: 72,271.94
+31.68 (0.044%)
निफ्टी: 21,741.90
+10.50

मौसम

अधिकतम : 16 डिग्री से0
न्यूनतम : 07 डिग्री से0
सूयोदय बुधवार : 7 : 19
सूर्यास्त मंगलवार : 5 : 33

एमपी में ड्राइवर्स ने ट्रक खड़े किए, राजस्थान-छत्तीसगढ़ में प्राइवेट गाड़ियां भी नहीं चलीं

नई दिल्ली । नए हिट एंड रन कानून के विरोध में बस और ट्रक ड्राइवरों की बेमियादी हड़ताल का सोमवार को तीसरा दिन रहा। इस दौरान 8 राज्यों मध्यप्रदेश, राजस्थान, बिहार, छत्तीसगढ़, यूपी, उत्तराखंड, पंजाब और गुजरात में बस और ट्रक ड्राइवर हड़ताल पर रहे। बता दें कि भारतीय न्याय संहिता 2023 में हुए संशोधन के बाद हिट एंड रन के मामलों में दोषी ड्राइवर पर 7 लाख रुपए तक का जुर्माना और 10 साल तक कैद का प्रावधान है। मध्य प्रदेश के भोपाल, इंदौर, ग्वालियर, जबलपुर समेत अन्य शहरों में बसें नहीं चलीं। जबकि राजस्थान में आधे दिन प्राइवेट गाड़ियां नहीं चलीं। छत्तीसगढ़ के बिलासपुर में ट्रक ड्राइवरों ने सड़क पर वाहन खड़े कर टायरों में आग लगा दी। बिहार की राजधानी पटना समेत राज्य के कई जिलों में भी ड्राइवरों ने प्रदर्शन किया। वहीं उत्तराखंड, पंजाब और यूपी में ट्रक ड्राइवरों ने चक्का जाम किया।

हिट एंड रन कानून पर विचार करे सरकार

ऑल इंडिया मोटर ट्रांसपोर्ट कांग्रेस ने हिट एंड रन कानून को सख्त बनाने का विरोध किया है। संगठन के आह्वान पर ही चक्का जाम और हड़ताल शुरू हुई

चंडीगढ़। भारत सरकार ने गैंगस्टर लॉरिस बिशनोई के राइट हैंड और पंजाबी सिंगर सिद्धू मूसेवाला की हत्या के मास्टरमाइंड गोल्डी बराड़ को आतंकी घोषित कर दिया है। गोल्डी बराड़ पंजाब में टारगेट किलिंग, एक्सटॉर्शन के साथ-साथ बॉर्डर पार से हथियारों और ड्रग की स्मगलिंग में शामिल है। गोल्डी बराड़ पर लॉरिस बिशनोई के साथ पहले क्लक तहत केस दर्ज हुआ था। 29 मई 2022 को कनाडा में बैठे गोल्डी बराड़ ने पंजाबी गायक सिद्धू मूसेवाला की हत्या करवा कर सोशल मीडिया पर उसकी

जिम्मेदारी ली थी। गोल्डी बराड़ को केंद्रीय गृह मंत्रालय ने गैरकानूनी गतिविधियां रोकथाम एक्ट के तहत आतंकी घोषित किया है। इससे जुड़ा नोटिफिकेशन सोमवार को जारी किया गया। जिसमें कहा गया है कि गोल्डी बराड़ खालिस्तानी आतंकी संगठन बब्बर खालसा इंटरनेशनल से जुड़ा हुआ है और आतंकी साजिशों में शामिल है। इसके पहले केंद्रीय गृह मंत्रालय ने 30 दिसंबर को इसी एक्ट के तहत विदेश में बैठे पंजाब के गैंगस्टर लखबीर सिंह लांडा को भी आतंकी घोषित किया था।

है। AIMTC के अगली बैठक 10 जनवरी को होगी।

इसमें फैसला लिया जाएगा कि अगर सरकार उनकी मांगों नहीं मानती है, तो किस तरह से सरकार के सामने अपना

पक्ष रखा जाए। अमृत मदान ने कहा कि हिट एंड रन कानून के पीछे सरकार का इरादा अच्छा है, लेकिन प्रस्तावित कानून में कई खामियां हैं। इन पर दोबारा सोचने की जरूरत है।

श्रीनगर की डल झील पर बर्फ की परत, माइनस 5 पहुंचा पारा

भोपाल/दिल्ली/चंडीगढ़। नए साल के पहले दिन भी मध्यप्रदेश, राजस्थान, पंजाब, दिल्ली और उत्तर प्रदेश समेत देश के 19 राज्यों में कोहरा देखने को मिला। उत्तर भारत के कई जिलों में विजिबिलिटी 50 मीटर तक रह गई। विजिबिलिटी कम होने के कारण 21 ट्रेनें अपने निर्धारित समय पर नहीं चल सकीं। उधर, जम्मू-कश्मीर में बर्फबारी देखने को मिली। श्रीनगर में पारा माइनस 5ख सेल्सियस तक पहुंच गया। डल झील पर हल्की बर्फ की परत देखने को मिली है।



वहीं, पंजाब के कई जिलों में तापमान 6-9 सेल्सियस के बीच पहुंच गया। घने कोहरे के कारण पंजाब सरकार ने स्कूलों का टाइम बदल दिया। अब स्कूल सुबह 10 बजे से दोपहर 3 बजे तक ही लगेंगे। यह नियम 14 जनवरी तक लागू रहेगा।

राजधानी दिल्ली में सर्दी से राहत देखने को मिली है। दिल्ली का न्यूनतम तापमान 10.1 सेल्सियस दर्ज किया गया। वहीं, अधिकतम तापमान 16ख सेल्सियस रिकॉर्ड हुआ।

आगे कैसा रहेगा मौसम?

प्राइवेट वेदर फोरकास्ट एजेंसी स्काईमेट के मुताबिक, अगले 3 दिनों तक पंजाब और पश्चिमी उत्तरप्रदेश के हिस्सों में घना कोहरा छा सकता है। वहीं, हरियाणा और पूर्वी उत्तर प्रदेश में अगले 2 दिन तक बहुत घना कोहरा होने की संभावना है।

कांग्रेस का केंद्र पर आरोप- नए पेमेंट सिस्टम के जरिए 10.7 करोड़ अयोग्य किए गए

एजेंसी
नई दिल्ली। कांग्रेस ने मोदी सरकार पर मनरेगा के 7.6 करोड़ मजदूरों को सिस्टम से हटाने का आरोप लगाया है। कांग्रेस नेता जयराम रमेश ने सोमवार 1 जनवरी को एक्स पर पोस्ट करके कहा कि नया पेमेंट सिस्टम लाकर सरकार ने

10.7 करोड़ मजदूरों को पेमेंट पाने से भी अयोग्य कर दिया है क्योंकि वे समय रहते इस पेमेंट सिस्टम से नहीं जुड़ पाए। दरअसल, जयराम रमेश सरकार के आधार-बेस्ड पेमेंट सिस्टम की बात कर रहे थे। यह योजना 2017 से लागू है, लेकिन

सरकार ने 31 दिसंबर, 2023 को मनरेगा के तहत काम करने वाले सभी मजदूरों के लिए अनिवार्य कर दिया है। यानी इन मजदूरों को ABPS के तहत की पेमेंट मिलेगा। जो मजदूर इस पेमेंट सिस्टम से नहीं जुड़ पाए, वे पेमेंट नहीं पा सकेंगे।

पांच अन्य घायल, घाटी के पांच जिलों में फिर कर्फ्यू लगाया गया

मणिपुर के थौबल में नए साल के पहले ही दिन सोमवार शाम को 3 लोगों की गोली मारकर हत्या कर दी गई। पांच अन्य लोग गोली लगने से घायल हुए हैं। इसके बाद वहां घाटी के पांच जिलों में फिर से कर्फ्यू लगा दिया गया है। मारे गए लोग पंगाल बताए गए हैं। घटना के बाद इलाके में तनाव है। ताजाहिंसा के बाद थौबल, ईफाल पूर्व, ईफाल पश्चिम, काकचिंग और बिष्णुपुर जिलों में फिर से कर्फ्यू लगा दिया गया है। स्थानीय लोगों ने दावा किया कि लोगों का एक समूह जबरन वसूली के लिए स्वचालित हथियारों के साथ आया था।



इनकी पहचान अभी नहीं हो पाई है। सीएम एन बीरेन सिंह ने एक वीडियो संदेश में हिंसा की निंदा की और लोगों से शांति बनाए रखने की अपील की।

उन्होंने सभी मंत्रियों और सत्ता पक्ष के विधायकों की आपात बैठक भी बुलाई है। मणिपुर 2023 में काफी सुखियों में रहा। यहां जातीय संघर्ष में 180 से

अधिक लोगों की मौतें हुईं। करीब 60 हजार लोग लोग बेघर हो गए।

रविवार को हुई थी क्रॉस फायरिंग

मणिपुर के मोरेह में रविवार को उस समय तनाव फैल गया था जब विद्रोहियों और सुरक्षा बलों की क्रॉस फायरिंग में कुछ नागरिक घायल हो गए थे। घायलों का इलाज सुरक्षा बल के जवानों ने किया।

रविवार को ही मैतेई और कुकी क्षेत्रों से कौट्रुक और कदंगबल क्षेत्रों में भी क्रॉस फायरिंग की खबरें सामने आई थीं।

नयी दिल्ली। देश में पिछले 24 घंटों के दौरान कोरोना से संक्रमित 636 नए मामले सामने आए हैं। केन्द्रीय स्वास्थ्य मंत्रालय ने सोमवार को आंकड़े जारी किए हैं। स्वास्थ्य मंत्रालय के मुताबिक कोविड-19 के मामलों में मामूली गिरावट देखने को मिली है। मंत्रालय ने कहा कि भारत में पिछले दिन जो आंकड़ा 841 नए मामलों का था वो सोमवार को 636 तक रहा। देश में नए मामले सामने आने के साथ ही कोरोना संक्रमित की बढ़कर 4394 तक पहुंच गयी है। पिछले 24 घंटों में इस जानलेवा वायरस से तीन और लोगों की मौत हो गयी और देश में अभी तक मृतकों की संख्या 5,33,364 तक पहुंच गयी है। मंत्रालय के अनुसार आज सुबह आठ बजे तक कई राज्यों में कोविड-19 के मामले बढ़ने की रिपोर्ट सामने आयी है।

चाय पीने के लिए जा रहे थे तीन युवक

एजेंसी

विजयवाड़ा। आंध्र प्रदेश में सोमवार को दो अलग-अलग दुर्घटनाओं में पांच युवकों की मौत हो गयी। आधिकारिक सूत्रों ने यह जानकारी दी। उपनिरीक्षक नरसिम्हा राव ने बताया कि पहली दुर्घटना राज्य के प्रकाशम जिले में बेस्टावरिपेटा मंडल के पापयापल्ली गांव में आज उस वक्त हुयी, जब तीन युवक चाय पीने के लिए पॉडिलपल्ली गांव स्थित टोल प्लाजा पर जा रहे थे। उसी दौरान, तेज रफ्तार



बोलैरो गाड़ी ने मोटरसाइकिल को टक्कर मार दी। इसमें तीन युवकों की मौके पर ही मौत हो गई। उन्होंने बताया कि मृतकों में पवन (20), श्रीनिवास (21) और राहुल (21) हैं। टक्कर के बाद, मोटरसाइकिल का पेट्रोल टैंक टूट गया और आग की लपटें उठने लगीं, जिससे बाइक जलकर खाक हो गई। इस घटना से संबंधित मामला दर्ज कर शवों को पोस्टमॉर्टम के लिए जीजीएच

भेज दिया है। एक अन्य दुर्घटना में एलुरु जिले में हुयी। यहां के पास अगिरिपल्ली मंडल के कनासनपल्ली गांव में एक कृषि कुएं में मोटरसाइकिल गिरने से दो युवकों की मौत हो गई और एक अन्य घायल हो गया। उपनिरीक्षक एन चांटीबाबू ने कहा कि तीनों युवक कनासनपल्ली गांव में अपने रिश्तेदारों से मिलने के बाद नुजा गांव जा रहे थे। सवार के बाइक पर नियंत्रण खो देने से बाइक एक कृषि कुएं में गिर गई। मृतकों में शेड्री साई कुमार (24) और तलासेला कृष्णा चैतन्य (24) हैं। शव और मोटरसाइकिल कृषि कुएं से बरामद की गई। घायल व्यक्ति एन राकेश (25) को एक निजी अस्पताल में स्थानांतरित कर दिया गया।

हत्या-आत्महत्या

पत्नी-2 बेटियों और नातिन का गला घोंटा, फिर फंदा लगाया

जालंधर में पोस्टमास्टर ने खत्म किया पूरा परिवार

जालंधर। पंजाब के जालंधर में कर्ज से तंग पोस्टमास्टर ने पत्नी, 2 बेटियों और नातिन की हत्या कर खुदकुशी कर ली। उसने चारों का गला घोंट दिया। इसके बाद फंदे पर लटक गया। जब परिवार घर से बाहर नहीं निकला तो लोग दरवाजा तोड़कर अंदर घुसे। जिसके बाद इस खौफनाक वारदात का पता चला। यह घटना आदमपुर के गांव डरौली खुर्द गांव में हुई। खुदकुशी करने वाला मनमोहन सिंह (55) है। उसने पत्नी सरबजोत कौर, बड़ी बेटी प्रभजोत कौर उर्फ ज्योति (32), छोटी

लोग उसे कर्ज को लेकर परेशान कर रहे थे। उनसे भी पूछताछ होगी। पुलिस मृतक के बेटे के विदेश से लौटने का इंतजार कर रही है। मनमोहन ने सुसाइड नोट और कर्ज की 2 किश्तें भी छोड़ी। जिसमें उसने कर्ज को ही खुदकुशी की वजह बताया। एसएसपी मुखविंदर सिंह भुल्लर ने कहा-मनमोहन ने ही हत्या कर खुद सुसाइड किया है। मौके पर मौजूद पड़ोसी ने पुलिस बताया कि शनिवार रात के बाद से पूरे परिवार का कोई भी सदस्य घर से बाहर नहीं देखा गया।

कर्ज लेकर जो काम किया, सब फलौप हुआ

पुलिस को मिले सुसाइड नोट में मुख्य तौर पर मनमोहन ने कर्ज को अपनी मौत का कारण बताया है। सुसाइड नोट में मनमोहन ने लिखा कि उसने कर्ज लेकर मुर्गी खाना खोला, मगर वह फलौप हो गया। जिसके बाद उसने कर्ज लेकर फिलिंग का काम शुरू किया। मगर वह भी फलौप हो गया। जिसके बाद उसने कर्ज लेकर किसी तरह अपने बेटे को विदेश भेजा। सभी को मिलाकर उसके सिर पर काफी कर्ज हो गया था। मनमोहन ने अपने सुसाइड नोट में लिखा है कि उसकी मौत के बाद किसी पारिवारिक सदस्य को तंग न किया जाए। मनमोहन पर 30 लाख से ज्यादा का कर्ज था। वहीं, मनमोहन द्वारा लिए गए कर्ज के बारे में किसी भी पारिवारिक सदस्य को जानकारी नहीं थी। हालांकि कुछ लोगों ने पुलिस को बताया कि कर्ज को लेकर घर में अक्सर विवाद भी रहता था।

PERFECT HOME FOR BUYING & SELLING

Properties | Residential & Commercial Sites | Villas | Apartments & Plots | Farmhouse | Agriculture Land

+91 98715 77057 | 99995 11233
www.propre.in
info@propre.in
Jewar Airport & Greater Noida

BOOK NOW

अब क्राइम ब्रांच करेगी धोखाधड़ी की जांच

28.07 करोड़ रुपए किए थे ट्रांसफर, 90 खातों को किया गया फ्रीज

नोएडा। नोएडा के सेक्टर-22 स्थित साउथ इंडियन बैंक के सहायक प्रबंधक की ओर से 28.07 करोड़ रुपए की धोखाधड़ी करने के मामले की जांच अब जनपद की क्राइम ब्रांच करेगी। अभी तक इसकी जांच सेक्टर-24 पुलिस कर रही थी।

डीसीपी हरीश चंदर ने मामला क्राइम ब्रांच में ट्रांसफर होने की पुष्टि की है। करोड़ों की धोखाधड़ी और गबन के मामले में संबंधित बैंक के प्रबन्धक रीजनल ने सहायक प्रबंधक, उसकी माँ और पत्नी समेत अज्ञात के खिलाफ सेक्टर-24 थाने में केस दर्ज कराया था।शिकायत मेंरैजजीट आर नायक ने बताया था कि उन्हें पिछले कुछ दिनों से सेक्टर-22 स्थित शाखा से गुडबडी की शिकायत मिल रही थी। इस पर विभाग ने अपनी विजिलेंस टीम से यहाँ की जांच कराई। जांच में पता चला कि सेक्टर-48 स्थित एसोशिएट



इलेक्ट्रॉनिक्स रिसर्च फाउंडेशन नामक कंपनी के खाते से सहायक बैंक प्रबंधक राहुल शर्मा ने 28.07 करोड़ रुपए पत्नी भूमिका शर्मा और मां सीमा समेत अन्य के खातों में ट्रांसफर कर कंपनी व बैंक के साथ धोखाधड़ी की है। इस मामले में एसोशिएट इलेक्ट्रॉनिक्स रिसर्च फाउंडेशन के पदाधिकारियों ने तीन, चार और छह दिसंबर को ईमेल से शिकायत दर्ज कराते हुए खाते से रुपए बिना अनुमति

व जानकारी के ट्रांसफर करने के आरोप लगाए थे। मूल रूप से हरियाणा के रोहतक में रहने वाला राहुल शर्मा वर्तमान में सेक्टर-27 में परिवार के साथ रहता है। केस दर्ज होने के बाद वह दोनों पतों पर नहीं मिला है।

90 खातों को किया गया था फ्रीज

केस दर्ज होने के बाद पुलिस उन 90 खातों की जांच कर रही है जिन खातों

में रकम ट्रांसफर हुई है। योजना के तहत धोखाधड़ी के लिए सहायक प्रबंधक ने अपनी माँ और पत्नी समेत अन्य लोगों का संबंधित बैंक में खाता खुलवाया। खाते को सत्यापित करने के बाद आरोपी ने इन्हीं खातों में निजी कंपनी के करोड़ों रुपए ट्रांसफर कर लिए। 20 से अधिक बार में रकम ट्रांसफर की गई।

विदेश भागने की आशंका

डीसीपी ने बताया कि नोएडा समेत अन्य जितनी जगह पर आरोपी के होने की आशंका थी वहाँ पुलिस की तीन टीमों ने दबिश दी पर किसी की भी गिरफ्तारी नहीं हो सकी है। आशंका है कि आरोपी परिवार के साथ विदेश भाग सकता है, ऐसे में पुलिस ने रेड कॉर्नर नोटिस भी जारी कर दिया है ताकि अगर वह एयरपोर्ट पर पहुंचे तो गिरफ्तार किया जा सके।

निखिल सिंघल चुने गए नोएडा हाईराइज फेडरेशन के प्रेसिडेंट

नोएडा। नोएडा के विभिन्न सेक्टरों में नागरिक सुविधाओं को बढ़ाने के उद्देश्य से नोएडा हाईराज फेडरेशन की मीटिंग हुई। इस मीटिंग में फेडरेशन के विभिन्न पदाधिकारी भी चुने गए। इस मौके पर निखिल सिंघल को सर्वसम्मति से नोएडा हाईराज फेडरेशन का प्रेसिडेंट चुना गया। वहीं आशुतोष राय को वाइस प्रेसिडेंट, कपिल मेहरा को सेक्रेटरी, नमिता को जॉइंट सेक्रेटरी, डॉ. अजित कुमार सिंह को जॉइंट ट्रेजरर और अविनाश कुमार को ट्रेजरर चुना गया। इस मीटिंग को संबोधित करते हुए, नोएडा हाईराइज फेडरेशन के प्रेसिडेंट निखिल सिंघल ने कहा, नोएडा हाईराइज फेडरेशन नोएडा की सोसाइटियों की चुनौतियों से निपटने

के लिए प्रयासरत रहेगी। यह महासंघ एकजुटता के साथ एक समर्थन नेटवर्क भी स्थापित करेगा। जिससे यह सुनिश्चित हो सके कोई भी सोसाइटी अपनी चुनौतियों का सामना करने में कभी अकेला ना पड़े। साथ मिलकर, हम सभी निवासियों के लिए नोएडा में अधिक कुशल, सुंदर और सुरक्षित वातावरण बनाने का प्रयास करेंगे। यह महासंघ इंटर-सोसाइटी खेल प्रतियोगिताओं और अन्य पहलुओं के माध्यम से सामुदायिक जुड़ाव को बढ़ावा देने के लिए प्रयासरत रहेगा। गौरतलब है कि नोएडा हाईराज फेडरेशन नोएडा के सेक्टरों की समस्याओं को दूर करने के लिए लगातार प्रयासरत है।

समोसे में निकला जहरीला कीड़ा, 20 प्रोफेसर बीमार

डिग्री कॉलेज में न्यू ईयर की पार्टी पर मंगाये गये थे 40 समोसे, 5 में निकला कीड़ा

जेवर। नोएडा के एक डिग्री कॉलेज में न्यू ईयर की पार्टी कर रहे 20 अध्यापक समोसे खाने से बीमार हो गए। बताया जा रहा है कि सभी टीचर एक साथ बैठकर समोसे खा रहे थे। इसी दौरान 5 समोसों में जहरीला कीड़ा मरा मिला। समोसों में कीड़ा देखकर कई टीचरों को उल्टी होने लगी। फिर एक-एक कर 20 टीचरों की हालत खराब हो गई। आनन- फानन में सभी को लवडूस् ले जाकर भर्ती कराया गया, जहां डॉक्टरों ने उनका ट्रीटमेंट किया, तब जाकर उनकी मंगायी गया था। समोसा आया है। मामला दनकौर कस्बे में स्थित श्री गुरु द्रोणाचार्य डिग्री कॉलेज का है। इस संबंध में कॉलेज के प्राचार्य ने मिष्ठान भंडार संचालक के खिलाफ कोतवाली में तहरीर दी है। मामले की जानकारी होने के बाद खाद्य विभाग के अधिकारियों ने जांच के लिए टीम गठित की है।



ने बताया , सोमवार को नव वर्ष के उपलक्ष्य में कॉलेज में पार्टी का आयोजन किया गया था। कस्बा स्थित एक मिष्ठान भंडार से 40 समोसे समेत अन्य सामान मंगायी गया था। समोसा खाने के बाद कॉलेज के करीब 20 अध्यापक पड़ प्याइजनिंग का शिकार हो गए। समोसे में जहरीले कीड़े निकलने के कारण ही सभी लोग बीमार हुए हैं।

5 महिला प्रोफसर समेत 20 बीमार

इसके बाद इलाज के लिए सभी अध्यापकों को कस्बा के प्राथमिक स्वास्थ्य केंद्र में भर्ती कराया गया है।

मामूली विवाद में क्रैन और कार के शीशे तोड़े

नोएडा। सेक्टर- 18 में मामूली विवाद में दिनदहाड़े लाठियों भांजी गई। क्रैन और कार के शीशे भी तोड़ दिए गए। एक पक्ष द्वारा दी गई तहरीर पर पुलिस ने दो आरोपियों को हिरासत में ले लिया है। सेक्टर-20 पुलिस को दी शिकायत में पवन शर्मा ने बताया कि रविवार को वह क्रैन से कार को टो करने के लिए द्यूटी पर थे। इसी दौरान अट्ठा बाजार की तरफ से गलत दिशा से एक स्कूटी चालक आए और उसके साथी रोहित और छंगा आए और क्रैन को साइड लगाने को कहा। शिकायतकर्ता ने क्रैन को किनारे कर लिया। इतने में तीनों ने पवन को गालियां देनी शुरू कर दी और कॉल कर अपने दोस्तों को बुला लिया। गाली देने का विरोध करने पर रोहित और छंगा समेत उसके साथियों ने शिकायतकर्ता को लाठी और डंडे से पीटना शुरू कर दिया। क्रैन का आरोपियों ने शीशा भी तोड़ दिया। क्रैन से जिस कार को टो करके ले जाया जा रहा था आरोपियों में उस कार का भी शीशा तोड़ डाला। घटना में पवन और उसके साथी को काफी चोटें आए हैं। इस दौरान पवन का मोबाइल और कीमती सामान भी टूट गया। मारपीट का वीडियो 37 सेकंड का है ये वीडियो सोशल मीडिया के विविध प्लेटफॉर्म पर वायरल हुआ है। वीडियो में तोड़फोड़ और मारपीट होती दिख रही है। लाठी और डंडे से तीन से चार लोग एक व्यक्ति को बुरी तरह से पीट रहे हैं।

फोन कर बुलाया फिर कर दी हत्या

नोएडा। नोएडा में 30 साल के धनेश की हत्या कर दी गई। रविवार शाम को धनेश का शव खाली प्लाट पर मिला। पुलिस ने शव को पोस्टमॉर्टम के लिए भेज कर अज्ञात के खिलाफ मुकदमा दर्ज किया है। वारदात सेक्टर-142 थाना क्षेत्र के शहदरा गांव की है। प्राथमिक जांच में सामने आया कि आरोपी ने धनेश को फोन कर बुलाया था। इस कारण पुलिस मृतक के फोन की सीडीआर निकालकर तलाश कर रही है। धनेश एक निजी कंपनी में काम

करता था। पुलिस ने बताया कि धनेश शनिवार रात को करीब साढ़े ग्यारह बजे घर से निकलता। इसके बाद वो घर नहीं आया। परिजनों ने उसके दोस्तों को फोन किया। गांव में तलाश की, लेकिन वो नहीं मिला। रविवार शाम करीब 4 बजे उसका शव खाली प्लांट पर मिला। प्राथमिक जांच में सामने आया कि धनेश के सिर पर ईंट पत्थर से कई वार किए। जिससे उसकी मौत हो गई। एडीसीसी हद्देश कठेरिया ने बताया कि परिजनों ने किसी भी

रंजिश आदि की जानकारी नहीं दी है। अज्ञात के खिलाफ केस दर्ज कर जांच की जा रही है। पुलिस ने क्राइम साइट को अपने कब्जे में लिया है। वहां से खून से सनी हुई ईंट मिली है। सीडीआर के जरिए आरोपी तक पहुंचने के लिए टीम बना दी गई है। जल्द ही आरोपी को गिरफ्तार किया जाएगा। पुलिस से भी पता लगा रही है कि हत्या का मकसद क्या था। इसके लिए पुलिस ने कुछ लोगों को हिरासत में लिया है। जिनसे पूछताछ की जा रही है।

नोएडा

नोएडा में जमकर मना

मॉल , पब, बार के अलावा बाजारों में रही भीड़



नोएडा। नए साल के पहले दिन मॉल और बाजारों में जमकर भीड़ रही। लोगों ने एक दूसरे को बधाई देकर नया साल मनाया। इस मौके पर बधाई यों का दौरान जारी रहा। मॉल में भीड़ की वजह से कुछ समय के लिए प्रवेश भी रोका गया। पार्किंग फुल रही और सड़कों पर जाम रहा। नोएडा के एमपी-3 , नोएडा एक्सप्रेस वे लिंक रोड पर जाम रहा। यहां वाहन रेंग-रेंग कर चले। शहर के

मंदिरों में भीड़ रही। नोएडा के सेक्टर-33 इस्कॉन मंदिर में श्रद्धालुओं की भीड़ रही। इसके अलावा लाल मंदिर, सनातन धर्म मंदिर और हनुमान मंदिर में लोगों ने नए साल मंगल मय हो इसकी पूजा की। इसके अलावा नोएडा के मॉल, पब और रेस्टोरेंट में भी जमकर भीड़ रही। एडवांस बुकिंग होने के बाद भी लोगों को लाइन में लगना पड़ा। ये सिलसिला देशभाम तक जारी रहा।

गौतमबुद्ध नगर में हिट-एंड-रन कानून का विरोध

ट्रक और डंपर चालकों ने किया प्रदर्शन सड़क पर वाहनों को खड़ा करके लगाया जाम



2023 में हुए संशोधन के बाद हिट एंड रन के मामलों में दोषी ड्राइवरों की सजा को और कड़ा किया जा रहा है। दोष साबित होने के बाद 7 लाख रुपये तक का जुर्माना और 10 साल तक कैद का प्रावधान किया जा रहा है।इसी को लेकर ट्रांसपोर्टर और ट्रक ड्राइवर हड़ताल पर चले गए और जगह-जगह पर उनके द्वारा प्रदर्शन किया जा रहे हैं।

सरकार ने कानून बनाया है, यह बिल्कुल ही गलत है, इसे वापस लें हंगामा कर रहे ट्रक ड्राइवर विपिन सिंह ने बताया कि यह जो सरकार ने कानून बनाया है, यह बिल्कुल ही गलत है, इसको वापस लेना चाहिए । क्योंकि जो अन्य चालक सड़क पर गाड़ियां लेकर निकलते हैं, उनसे भी कभी अगर एक्सीडेंट हो जाए तो उनको भी ऐसी सजा का प्रावधान होना चाहिए, क्योंकि वह कार मालिक होने से पहले एक ड्राइवर है।

विरोध में अपना नाराजगी जाहिर की और जमकर खूब नारेबाजी भी की

सरकार के इस फैसले के बाद ट्रक चालकों में भारी आक्रोश है । इनका कहना है कि यह सरासर गलत है। सरकार को यह कानून वापस लेना होगा। आज ग्रेटर नोएडा के ईकोटेक 3 क्षेत्र के सुतयाना गांव के पास ट्रक ड्राइवर्स इकट्ठा होकर इसी कानून के विरोध में अपना नाराजगी जाहिर की और जमकर खूब नारेबाजी भी की। जिसके बाद ट्रक ड्राइवर ने रोड पर अपने वाहनों को खड़ा करके जाम भी लगा दिया। सूचना पाकर पहुंची पुलिस ने ट्रक ड्राइवरों को समझाया बुझाया और उनके वाहनों को सड़क के बीच से हटाया ।

नोएडा : युवती से 5 ने किया गैंगरेप तीन गिरफ्तार

नोएडा। नौकरी दिलाने की बात कहकर युवती के साथ हथियार के बल पर गैंग रेप करने के मामले में सरिया और स्क्रीप माफिया समेत कुल पांच लोगों के खिलाफ सेक्टर-39 थाने में केस दर्ज हुआ है। ये केस 30 दिसंबर को दर्ज किया गया। पुलिस ने पीड़िता का मेडिकल कराते हुए 24 घंटे में तीन आरोपियों को गिरफ्तार किया। गैंग रेप की ये वारदात 19 जून 2023 की है। पुलिस ने बताया कि आरोपी दमंग किम्स के है। इसलिए पीड़िता एफआईआर या पुलिस के सामने नहीं आ रही थी। ब्लैकमेल से परेशान होकर उसने 30 दिसंबर को शिकायत की। गौतमबुद्धनगर निवासी युवती ने सेक्टर-39 पुलिस को दी शिकायत में बताया कि उसे नौकरी की तलाश थी। इसी दौरान राजकुमार नामक व्यक्ति से उसकी मुलाकात हुई। नौकरी लगवाने का झांसा देकर राजकुमार ने युवती को अपने सभी

शार्ट न्यूज

गुरुग्राम में पत्नी की हत्या कर खुदकुशी

गुरुग्राम। हरियाणा के गुरुग्राम में पति ने पत्नी की हत्या कर दी। इसके बाद उसने खुद भी गाजियाबाद जाकर मैट्रो स्टेशन के पास सुसाइड कर लिया। पत्नी की हत्या का पता तब चला, जब डेढ़ साल का बच्चा 24 घंटे तक मां की लाश के पास रोता रहा। उस वक्त फ्लैट का मेन गेट बंद था। जिसकी आवाज सुनकर पड़ोसियों ने सिक्योरिटी गार्ड को बताया और उसने पुलिस बुलाई। पत्नी की लाश बेडरूम में बेड के बगल में पड़ी हुई थी। जिसके बाद पत्नी की लाश को पोस्टमॉर्टम के लिए अस्पताल भिजवाया गया। यह घटना गुरुग्राम के डीएलएफ फेज 3 के रूब्लॉक 15वें फ्लोर के मकान नंबर 31/15 में हुई। मरने वाली पत्नी लक्ष्मी रावत (23) है। उसके पति की पहचान गौरव शर्मा के तौर पर हुई है। गुरुग्राम पुलिस के मुताबिक जब वे मौके पर पहुंचे तो फ्लैट का दरवाजा बंद था। उन्होंने दरवाजा तोड़ा और अंदर घुसे। तब तक लक्ष्मी की मौत हो चुकी थी। उसकी लाश के पास काफी खून बह चुका था। उसके शरीर पर तेजघात हथियारों के कई निशान थे। शुरूआती जांच में पता चला कि लक्ष्मी का पति गौरव शर्मा से गायब है। पुलिस को यह लक्ष्मी का मोबाइल भी नहीं मिला। पुलिस की जांच आगे बढ़ी तो पता चला कि पत्नी की हत्या करने के बाद उसे बच्चे समेत फ्लैट में लॉक कर वह उतर प्रदेश के गाजियाबाद भाग गया। जहां उसने सोमवार सुबह उठने गाजियाबाद के कौशांबी मैट्रो स्टेशन के पास खुदकुशी कर ली है।

तीन दिन में 18348 वाहनों के चालान कटे

गाजियाबाद। न्यू ईयर शांतिपूर्ण मने, इसलिए गाजियाबाद पुलिस ने तीन दिन का स्पेशल अभियान चलाया। इस अभियान में बड़े पैमाने पर उन लोगों के विरुद्ध कार्रवाई की गई, जो शराब पीकर वाहन चला रहे थे या फिर यातायात नियमों का किसी भी तरह से उल्लंघन कर रहे थे। गाजियाबाद पुलिस ने बताया, 29 दिसंबर से 31 दिसंबर तक चली स्पेशल ड्राइव में शराब पीकर वाहन चलाने पर 463 व्यक्तियों के मोटर वाहन अधिनियम के तहत चालान काटे गए। 18348 वाहनों के चालान यातायात नियमों का उल्लंघन करने पर किए गए। वहीं चार लोगों की गिरफ्तारियां की गई। पुलिस कमिश्नर अजय मिश्र ने बताया, दिल्ली-मेरठ एक्सप्रेस-वे, ईस्टर्न पेरिफेरल एक्सप्रेस-वे, एलिबेटेड रोड सहित प्रमुख राज्दू पर 31 दिसंबर को पूरी रात पुलिस फोर्स तैनात रही। पुलिस का फोकस उन लोगों पर था, जो व्हीलक एक्ट का उल्लंघन कर रहे थे। खासतौर पर उन वाहनों पर नजर थी, जो हाईवे पर रोककर न्यू ईयर सैलिब्रेशन के नाम पर हुड़दंग मचाते हैं। पुलिस की सख्ती को वजह से न्यू ईयर शांतिपूर्वक मना।

गाजियाबाद वाले पी गए 7.72 करोड़ की शराब

गाजियाबाद। न्यू ईयर से पहली रात गाजियाबाद वाले पौने 8 करोड़ रुपए की शराब पी गए। सरकार के आदेश पर बंस बार 31 दिसंबर की रात एक घंटा ज्यादा समय तक ठेके खुले। इसी एक घंटे में गाजियाबाद में 22 लाख रुपए की शराब अतिरिक्त बिकी। आबकारी विभाग के अनुसार, 31 दिसंबर 2022 को 6 करोड़ 89 लाख रुपए की शराब बिक्री हुई थी। अब 31 दिसंबर 2023 को यही बिक्री 7 करोड़ 72 लाख रुपए पहुंच गई। एक साल में राजस्व वृद्धि 12.03 फीसदी ज्यादा हुई है। सामान्यतः शराब की दुकानें रात्रि 10 बजे तक खुलती हैं। इस बार सरकार ने एक घंटा अतिरिक्त यानि 11 बजे तक दुकानें खोलने का आदेश दिया था। आखिरी इस एक घंटे में गाजियाबाद में 22 लाख 13 हजार रुपए की शराब बिक्री हुई है। इसके अलावा पूरे साल-2023 के पूरे दिसंबर महीने में 134 करोड़ रुपए की शराब बिकी है, जबकि यही आंकड़ा दिसंबर-2022 में 121 करोड़ रुपए था। यानि दोनों सालों की तुलना में दिसंबर महीने में इस बार 13 करोड़ रुपए ज्यादा की शराब बिकी है। आबकारी विभाग ने नए साल के मौके पर वर्ष 2023 में अपनी कार्रवाई का ब्योरा भी जारी किया है। इसके अनुसार, पूरे साल में 9628 छापे मारे गए।

गाजियाबाद में युवक ने खुद को लगाई आग

गाजियाबाद। गाजियाबाद में 32 वर्षीय युवक ने थाने के पास अपने ऊपर आग लगा ली। युवक की पत्नी ने 25 दिसंबर को छेड़छाड़ और मारपीट का मुकदमा दर्ज करवाया था। आरोप है की कार्रवाई न होने पर युवक ने अपने आप को आपके हवाले कर दिया। युवक को दिल्ली के तेज बहादुर अस्पताल में एडमिट करवाया गया है। गाजियाबाद के थाना लोनी बॉर्डर से सटकर मोहित चौधरी नाम के 32 वर्षीय युवक ने अपने आप को आग के हवाले कर दिया। बताया जा रहा है कि युवक यहां अपनी पत्नी के साथ आया था। मोहित की पत्नी ने 25 दिसंबर को थाना लोनी बॉर्डर में मुकदमा दर्ज करवाया था। मुकदमे में आरोप था कि उसके पड़ोसियों ने उसके साथ छेड़छाड़ और मारपीट की और बचाने आए उसके पति का हाथ तोड़ दिया। इस मुकदमे की जांच लोनी बॉर्डर पुलिस द्वारा की जा रही थी। एसीपी अंकुर विहार रवि प्रकाश सिंह ने बताया कि मोहित लगातार इस केस के जांच अधिकारी से मिलकर आरोपियों की गिरफ्तारी की बात कर रहा था। जांच अधिकारी ने उससे कहा था कि फिलहाल कोर्ट की छुट्टी चल रही है उसके बाद 164 के बयान दर्ज कराए जाएंगे।

गाजियाबाद में थमे बस और ऑटो के पहिए

गाजियाबाद। गाजियाबाद में पब्लिक ट्रांसपोर्टों की हड़ताल के बाद आम जनता को खासी परेशानियों का सामना कर पड़ रहा है। तमाम बस ड्राइवर, ऑटो ड्राइवर हड़ताल पर चले गए हैं। जगह-जगह जनता परेशान है। किसी को अपने घर जाना है तो किसी को अपने ऑफिस। लेकिन पब्लिक ट्रांसपोर्ट सेवा बिल्कुल टप कर दी गई है। हड़ताल के बारे में रोडवेज बस अड्डा गाजियाबाद के एआरएम एन के गुप्ता ने बताया कि 28 बस सुबह 9 बजे तक निकल जाती है। लेकिन काफी अनुरोध के बाद भी एक ही बस निकलती है। ड्राइवरों से बात की जा रही है। कोशिश है कि जल्द ही हड़ताल खत्म करवा दी जाएगी। एक बार फिर बसों का संचालन शुरू किया जाएगा। गाजियाबाद डिपो से बस चलाने वाले अनिल बताते हैं कि ये काला कानून है। हमारी सेलरी 15 हजार है, 5 लाख का जुर्माना कैसे देंगे। इसीलिए बस संचालन ठप किया गया है। बस अड्डे पर तमाम बस सेवा बंद है। हिट एंड रन केस में 10 साल की सजा का प्रावधान किया है। जिसके विरोध में तमाम बस और ऑटो चालकों ने हड़ताल कर दी है। उनका कहना है की इस तरह के कानून ड्राइवरों के हित में नहीं है।

चार बदमाशों पर गैंगस्टर एक्ट के तहत कार्रवाई होगी

नोएडा। गिरोह बनाकर मोबाइल के टावरों से बैटरी चोरी करने वाले चार बदमाशों के खिलाफ सेक्टर-39 पुलिस गैंगस्टर एक्ट के तहत कार्रवाई करेगी। सभी आरोपी तुफानी गिरोह के बदमाश हैं। थाना प्रभारी ने बताया कि गिरोह बनाकर राष्ट्रीय राजधानी क्षेत्र के विभिन्न जगहों पर चोरी करने वाले कुख्यात बदमाश तुफानी गुप्त,राजकुमार कुशवाहा, राम सिंह और संदीप गुसल केसला को गैंगस्टर एक्ट के तहत निरुद्ध किया गया है। बदमाशों के खिलाफ विभिन्न थानों में चोरी के दर्जनों मुकदमे दर्ज हैं। गिरोह के कई आरोपियों को पुलिस पूर्व में गिरफ्तार कर चुकी है। कई अन्य की तलाश जारी है। गैंगस्टर एक्ट के तहत आरोपियों की चल और अचल संपत्ति की पहचान कर उसे कुर्क किया जाएगा। कई संपत्तियों की पहचान पुलिस ने कर भी ली है।

ऑटो, टैपों व ट्रक ड्राइवरों की हड़ताल

साल का पहला दिन 5 लाख यात्रियों के लिए मुश्किलों भरा; कानपुर में ड्राइवरों ने हाईवे किया जाम

कानपुर। साल का पहला दिन 5 लाख से अधिक यात्रियों के लिए मुश्किलों भरे सफर से शुरुआत हुई। कानपुर में ऑटो, टैपों ड्राइवर्स ने 3 दिन की हड़ताल का एलान कर दिया है। सुबह से ही कानपुर में ऑटो-टैपों की हड़ताल से इश्में यात्रा करने वाले लोग परेशान हैं। लोग ऑटो-टैपों में सफर करने के लिए घंटों चौराहों पर ही खड़े हैं। वहीं ट्रक ड्राइवर्स भी इस हड़ताल में कूद चुके हैं।

हाईवे कर दिया जाम

सोमवार सुबह से ही ऑटो-टैपों ड्राइवर आक्रोशित हैं। सुबह से ही ऑटो व टैपों यूनियन सड़क पर एक भी ऑटो-टैपों न चले इसके लिए सक्रिय हो गई हैं। पनकी-भौती बाईपास हाईवे को जाम कर दिया गया। वहीं हमीरपुर में हाईवे को भी जाम कर दिया गया। बिना किसी पूर्व सूचना के 3 दिन की हड़ताल से पुलिस-प्रशासन को भी



इसकी खबर नहीं हो सकी।

सुबह से ही आने-जाने के लिए लोग परेशान

कानपुर में सुबह से ही करीब 5 लाख से ज्यादा लोग ऑटो-टैपों में सफर करने के लिए परेशान हैं। टैपों स्टैंड में ऑटो-टैपों खड़े हैं, लेकिन एक भी ड्राइवर उन्हें चलाने के लिए तैयार नहीं है। कुछ ऑटो-टैपों शहर की सड़कों पर रेकी कर रहे हैं, जो भी सवारी भर कर चल रहे हैं, उन्हें वहीं कारक सवारियों का उतारा जा रहा है।

इसलिए कर रहे हैं विरोध

देश में लागू हुए नए हिट एंड रन कानून के खिलाफ ट्रांसपोर्टर और ट्रक ड्राइवर हड़ताल पर चले गए हैं। भारतीय न्याय संहिता 2023 में हुए संशोधन के बाद हिट एंड रन के मामलों में दोषी ड्राइवर पर 7 लाख रुपए तक का जुर्माना और 10 साल तक कैद का प्रावधान किया गया है। इसे मार्च में लागू कर दिया जाएगा। ऑल इंडिया मोटर ट्रांसपोर्ट कांग्रेस ने हिट एंड रन कानून को सख्त बनाने का विरोध किया है। संगठन ने चक्काजाम का आह्वान किया। इसके

बाद से कानपुर में भी हड़ताल शुरू हो गई है। कानपुर में लोकल ट्रक सर्विस यूनियन के जनरल सेक्रेट्री अब्दुल वहीद ने बताया कि ट्रक ड्राइवर्स सुबह से ही चक्काजाम की योजना पर काम कर रहे हैं। उन्हें समझाने का प्रयास किया जा रहा है।

टैपों स्टैंड में पूरी तरह चक्काजाम

कानपुर में रावतपुर, नौबस्ता, भौती बाईपास, किवर्डी नगर, विजय नगर, गोविंद नगर, घंटाघर, टाटमिल, श्याम नगर, रामादेवी, बारादेवी में बड़े टैपों स्टैंड हैं। यहां रोजमर्रा के आने-जाने वाले यात्रियों की भी काफी तादाद आती हैं। ऑटो-टैपों ने चलने से लोग ऑफिस, स्कूल, कॉलेज और अपने काम पर जाने में देरी का सामना कर रहे हैं। कोई लिफ्ट मांग कर जा रहा है तो कोई पैदल ही जाने को मजबूर हैं।

बहराइच : रोडवेज़ बस

चालकों का धरना हुआ शुरू

बहराइच। उत्तर प्रदेश के बहराइच जिले में केंद्र सरकार के नए कानून के विरोध में आज सोमवार प्रातः से ही जिले में धरना शुरू हो गया। केंद्र सरकार के सड़क मंत्रालय की ओर से नया कानून बनाया गया है, जिसके तहत वाहन चलाने पर किसी की मौत हुई तो चालक को सात लाख रुपये जुर्माना और 10 साल की सजा का प्रावधान है। इस कानून के विरोध में सोमवार से जिले में विरोध शुरू हो गया। शहर में स्थित रोडवेज बस अड्डे परिसर में चालकों ने बस खड़ा कर दिया। रोडवेज बस के चालकों ने कानून के विरोध में नारेबाजी करते हुए प्रदर्शन किया। सभी ने वाहनों को बस

स्टाप परिसर में ही खड़ा कर दिया है। यात्रियों को काफी दिक्कतों का सामना करना पड़ा। नानपावा-बहराइच मार्ग पर भी ट्रक चालकों ने वाहन बीच सड़क पर खड़ा करके प्रदर्शन शुरू कर दिया है। सभी ने केंद्र सरकार के कानून का विरोध करते हुए प्रदर्शन शुरू कर दिया। बस चालकों के धरने के चलते यात्रियों को काफी परेशानी हो रही है। चालक संघ के अध्यक्ष तारिक, बबलू का कहना है कि जब तक नियम वापस नहीं लिया जाएगा, वह सभी बस का संचालन नहीं करेंगे। शादाब, राकेश और सलमान ने कहा कि इतने रुपए जुर्माना का कहां से देंगे।

रायबरेली : इनामी

बदमाश गिरफ्तार

रायबरेली। उत्तर प्रदेश के रायबरेली के गदागंज इलाके में गैंगेस्टर में वांछित 25 हजार रुपये के इनामिया बदमाश को पुलिस ने अवैध हथियारों के साथ गिरफ्तार किया है। पुलिस सूत्रों से सोमवार को मिली जानकारी के अनुसार गैंगेस्टर के अपराध में वांछित 25 हजार के इनामिया बदमाश को पुलिस ने आज चक्की चौराहा डलमऊ रायबरेली रोड से गिरफ्तार कर जेल भेज दिया है। बताया गया कि थाना गदागंज पुलिस टीम द्वारा थाना गदागंज पर सट्टा दर्ज मुकदमें के वांछित आरोपी वसीम अहमद पुत्र मो युनुस नि. ग्रा बजहाभीट थाना मानिकपुर जिला प्रतापगढ को थाना क्षेत्र के लखी की चक्की चौराहा डलमऊ-ऊंचाहार रोड से गिरफ्तार किया गया है।

मेरठ में दिनदहाड़े कारोबारी की हत्या

बाइक से आए बदमाशों ने की फायरिंग; सिर और पेट में लगी बुलेट

मेरठ। मेरठ में सोमवार को नए साल के पहले दिन स्पोर्ट्स कारोबारी की गोली मारकर हत्या कर दी गई। बदमाशों ने फिल्मी स्टाइल में वारदात को अंजाम दिया। कारोबारी दुकान के बाहर खड़ा था, तभी बाइक से बदमाश आए। ताबड़तोड़ गोलियां बरसाने लगे। कारोबारी जमीन में गिर गए, उनके सिर से, पेट से खून निकलने लगा। वो तड़पने लगे। गोलियों की आवाज से इलाके में दहशत फैल गई। मोहल्ले वालों ने परिजनों को जानकारी दी। कारोबारी को अस्पताल लेकर गए। यहां इलाज के दौरान उनकी मौत हो गई। पुलिस आसपास के सीसीटीवी खंगाल रही



है। घटना जानी थाना क्षेत्र के MIET कॉलेज के पास की है। व्यापारी आशीष शर्मा की दुकान MIET कॉलेज के पास है। दुकान का नाम स्क स्पोर्ट्स है। आशीष शर्मा दुकान के पास खड़े थे। बाइक सवार

बदमाश आए और उन पर फायर कर दिया। फिर हवा में तमंचा लहराते हुए भाग निकले। स्क देहात कमलेश बहादुर और थाना की फोर्स मौके पर मौजूद है।परिवार वालों से पूछताछ की जा रही है।

वाराणसी में 58 साल की महिला की हत्या

चर्च कंपाउंड कॉलोनी में सफाईकर्मि ने सरिया और चाकू से वार किए; दुष्कर्म की आशंका

वाराणसी। वाराणसी में रविवार रात ट्रॉली चालक ने स्टाफ आवास में 58 साल की महिला सफाई कर्मी की हत्या कर दी। हमलावर ने कमरे में पड़ोस महिला को लाठी-सरिया से पीटा, महिला ने बचाव का प्रयास किया तो चाकू से गोद दिया। बुजुर्ग महिला की हत्या के बाद हमलावर फरार हो गया। बहन से सूचना पाकर पुलिस पहुंची। वहीं हमलावर जितेंद्र को पुलिस ने दबिश देकर उसके घर से दबोच लिया। घटना कैटोनमेंट में चर्च कंपाउंड कॉलोनी की है। मृतक महिला की बहन ने दुष्कर्म की आशंका जताई है। झारखंड निवासी 58 साल की महिला 50 साल की अपनी बहन के साथ वाराणसी के सेंट मैरी चर्च कंपाउंड (कैटोनमेंट) में कई सालों से रहती है। दोनों बहनें कई सालों से चर्च में साफ-सफाई और रखरखाव का काम देखती थीं। जिसके चलते चर्च की ओर से स्टाफ क्वार्टर कॉलोनी में उन्हें कमरा भी मिला था। महिला चर्च की रसोई भी संभालती है, जिसमें विशेष समेत



कैटोनमेंट के चर्च कंपाउंड में महिला की हत्या की सूचना पर पहुंची कैंट पुलिस।

अन्य लोगों का भोजन बनाया जाता है। रविवार की रात नए वर्ष को लेकर चर्च में आयोजन था और अधिकांश कर्मचारी हर्ब-उल्लस में जुटे थे। चर्च का कुक परिवार के साथ छुट्टी पर चला गया तो महिला किचन संभाल रही थी। रविवार रात लगभग आठ बजे छोटी बहन बड़ी को चाय देकर चर्च के पीछे किचन में चली गईं। कर्मचारियों के लिए चाय बनी तो गाई विवेक समेत अन्य लोग किचन की ओर चाय पीने चले गए। इसी दौरान क्वार्टर कालोनी स्थित आवास का दरवाजा खुला देखकर ट्रॉली चालक

आरोपी आजमगढ़ निवासी जितेंद्र चैतु अंदर घुस गया और कुंडी बंद कर ली। आहत सुनकर 58 साल की महिला उठी, लेकिन तब तक आरोपी कमरे में आ गया और तखत लगाकर कमरा बंद कर दिया।

सरिया और चाकू से किए कई वार

ट्रॉली चालक जितेंद्र ने जोर जबरदस्ती की कोशिश की तो महिला मदद के लिए चिल्लाने लगी। हमलावर ने लाठी मारकर उस से घायल कर दिया। फिर पास में रखी सरिया से भी हमला कर दिया। हाथपाई के दौरान हमलावर को कमरे में चाकू मिल गया, उसने महिला के चाकू घोंप दिया।

सरिया, लाठी और चाकू के ताबड़तोड़ वार के बाद महिला की मौत हो गई। वारदात को अंजाम देकर ट्रॉली चालक बाहर आ गया। छोटी बहन जब घर पहुंची तो पूरा घर अस्त व्यस्त और खून पड़ा था। उसने आवाज लगाई तो गाई समेत कई लोग मौके पर पहुंचे।

टोंस नदी में नाव पलटी, 4 डूबे : 3 को बचाया गया

प्रयागराज। प्रयागराज के कौंधियारा के कोहंडार घाट पर टोंस नदी में सोमवार को एक बड़ा हादसा हो गया। मछली मारने के दौरान नाव पलट गई। नाव पलटने से नाव में सवार 4 लोग डूबने लगे। गोताखोरों ने 3 लोगों को किसी तरह बचा लिया गया, लेकिन एक युवक का पता नहीं चल सका है। देर शाम तक उसकी तलाश जारी रही। यह हादसा उस समय हुआ जब कोहडार क्षेत्र के मई गांव के नाविक मछली मारने नदी में उतरे। मई गांव निवासी राममूर्त (50) पुत्र रामकरन, संतोष पुत्र रामकरन, उदल निवासी दुमदुमा थाना हंडिया और बबलू निवासी शंकरगढ़ मछुआरों को दी। मौके पर पहुंचे गोताखोरों ने संतोष, उदल और बबलू को बचा लिया। इनमें से राममूर्त्वका आ भी तक पता नहीं चल सका है।

बदमाशों के साथ मुठभेड़

में एसआई घायल

एजेसी

अमेठी। पुलिस और अंतर्जनपदीय बदमाशों के बीच हुई मुठभेड़ में पुलिस टीम का दरोगा घायल हो गया है जबकि तीन बदमाशों को गिरफ्तार कर लिया गया है। अपर पुलिस अधीक्षक हरेंद्र कुमार सिंह ने सोमवार को बताया कि जिले के अमेठी थाना क्षेत्र के टिकरी में 30 दिसंबर को हुई लूट की घटना के अनावरण के क्रम में दिनांक 31 दिसंबर को पुलिस और स्वाट टीम को सूचना मिली कि तीन व्यक्ति अगाचे मोटरसाइकिल से ग्राम भेटुआ से ग्राम टिकरी को आ रहे हैं। यह दिन तीनों से पूछताछ की जाए तो बीते दिन श्री का पुरवा के पास हुई लूट की घटना के बारे में जानकारी प्राप्त हो सकती है। सूचना पर पुलिस टीम द्वारा टिकरी चौराहा से घुरहा तिराहा के पास पहुंच गई। जहां तीन व्यक्ति मोटरसाइकिल से आ रहे थे। पुलिस को देखते ही जान से मारने की नीयत से ताबड़ तोड़ फायरिंग करने लगे। जिसमें एक गोली 30नि0 शिवबक्श सिंह के बायें हाथ से लगी।

पुलिस ने भी तुरंत जवाबी फायरिंग की, जिसमें दो अभियुक्तों को पर में गोली लग गई। जिसके कारण वह मौके पर गिर गए। घायल अभियुक्तों इलाज हेतु सामुदायिक स्वास्थ्य केंद्र ले गए। पकड़े गए तीनों अभियुक्तों को पहचान शेखावत हुसैन पुत्र शहजाद हुसैन निवासी गभंडिया थाना कोतवाली नगर जनपद सुलतानपुर, निजामुद्दीन पुत्र सिकन्दर निवासी आदर्श नगर थाना कोतवाली नगर जनपद सुलतानपुर, शान मोहम्मद उर्फ अली पुत्र गुलाम मोहम्मद निवासी पलटू का पुरवा घोसियाना थाना कोतवाली नगर जनपद कानूरूप वही अभियुक्त निजामुद्दीन के कब्जे से एक लाख रुपये व एक तमंचा व एक जिन्दा कारतूस 12 बोर बरामद हुआ।

न्यू ईयर की रात घर में जिंदा जला रिटायर फौजी

मेरठ। मेरठ में नए साल 2024 की शुरुआत हादसा से हुई। कंकरखेड़ा इलाके में देर रात रिटायर फौजी की अपने घर में जिंदा जलकर मौत हो गई। घर में जलती मोमबत्ती से अचानक पूरे घर में आग लग गई। नशे में धुत फौजी इसी आग में जलकर मर गए। पूरा घर में आग फैल गई। पड़ोसियों ने जब आग जलती देखी तो पुलिस को सूचना दी। मौके पर पहुंची फायर ब्रिगेड ने

आग पर काबू पाया। पुलिस ने शव का पंचनामा भर मोचरी भेज दिया। हादसे को जानकारी पर एसपी सिटी व सीओ दौराला मौके पर पहुंच गए। कंकरखेड़ा इलाके के रोहटा रोडस्थित मोहल्ला खटीकपुरा कॉलोनी में रिटायर्ड फौजी विजय कुमार मकान में किराए पर रहता था। वह 60 साल के थे। आस-पास के लोगों ने पुलिस को बताया कि पिछले कई सालों से फौजी

यहां रह रहा था। रविवार की सुबह से ही शराब पीते हुए उन्हें पड़ोसियों ने देखा था। घर में लाइट नहीं होने की वजह से घर में मोमबत्ती जला रखी थी। बताया गया है कि मोमबत्ती से ही बिस्तर में आग लग गई। आग की लपटों ने देखकर राहगीरों के शोर मचाने पर आस-पड़ोस के लोग इकट्ठा हुए आग बुझाने का प्रयास किया। आग से मकान में रखा समान भी जल गया।

रिटायर्ड फौजी विजय कुमार ने मौके पर ही दम तोड़ दिया। सूचना पर पहुंची फायर ब्रिगेड की गाड़ी में बामुश्किल आग पर काबू पाया। पुलिस ने शव को मोचरी पहुंचाया। फौजी काफी वर्षों से परिवार से अलग अकेला रह रहा था। बिजली न होने की वजह से अक्सर मोमबत्ती से काम चलता था। मोमबत्ती के कारण बिस्तर में आग लगने से फौजी की मौत हो गई।

मिर्जापुर में अंतरप्रांतीय गैंग के 2 सदस्य गिरफ्तार

12 बाइक बरामद विभिन्न जनपदों से किया था चोरी, झाड़ियों में छिपाकर रखा था, इनामी बदमाश पकड़े

मिर्जापुर। थाना कोतवाली देहात, एसओजी व सर्विलांस की संयुक्त पुलिस टीम ने शांतिर वाहन चोर गैंग के इनामिया 2 आरोपियों को गिरफ्तार किया। जिसका खुलासा एसपी अभिनंदन ने पुलिस लाइन में पत्रकार वार्ता के दौरान किया। उनके कब्जे से करीब 20 लाख की 12 मोटरसाइकिल बरामद किया गया। जो विभिन्न प्रांतों से चुराया गया था। पकड़े गए बदमाशों पर 25-25 हजार का इनाम घोषित किया गया था। अपराधियों की धर पकड़ के लिए चलाये गए अभियान में पुलिस को सोमवार को सफलता मिली। थाना



कोतवाली देहात, एसओजी व सर्विलांस की संयुक्त पुलिस टीम ने पैदल गस्त कर रही थी। क्षेत्र के खेमका पेट्रोल पम्प के पास से मोटर साइकिल सवार नीरज कुमार सिंह को चोरी की पल्सर मोटरसाइकिल के साथ गिरफ्तार किया

गया। गिरफ्तार आरोपी ने बताया कि कुछ अन्य साथियों के साथ मिलकर मोटर साइकिल चोरी कर नम्बर प्लेट बदलकर बेच देते हैं। आरोपी कोनिशादेही पर भैसापुर मंदिर के पास झाड़ियों में छुपाकर रखे 11 मोटर साइकिल एक अन्य साथी मक्रमुद आलम पुत्र स्व0 शौकत अली को गिरफ्तार किया गया। चोरी की कुल 12 मोटरसाइकिले बरामद की गयी। दोनों आरोपियों पर धाना लालगंज में पहले से मामला दर्ज हैं। जिसे देखते हुए 25-25 हजार का इनाम घोषित किया गया था। दोनों पर कार्वाई करते हुए जेल भेजा गया।

शार्ट न्यूज

25 आरोपियों के खिलाफ गैंगस्टर एक्ट के तहत कार्वाई- 15 आरोपी गिरफ्तार

ललितपुर। अपर पुलिस महानिदेशक कानपुर जोन कानपुर आलोक सिंह एवं पुलिस उप महानिरीक्षक झांसी, परिक्षेत्र झांसी जोगेंद्र कुमार के निर्देश के क्रम में पुलिस अधीक्षक मो0 मुस्ताक के निर्देशन में अपर पुलिस अधीक्षक अनिल कुमार एवं समस्त क्षेत्राधिकारी के निकट पर्यवेक्षण में जनपद में अपराध एवं अपराधियों के नियंत्रण के लिये एक दिन में सर्वाधिक गैंगस्टर एक्ट की कार्यवाही करते हुये ललितपुर पुलिस द्वारा 25 अभियुक्तों के विरुद्ध अभियोग पंजीकृत किये गये तथा 15 अभियुक्तो को गिरफ्तार कर अग्रिम विधिक कार्यवाही की जा रही है तथा अभियुक्तों द्वारा अफराध से अर्जित चल-अचल सम्पत्ति की जब्ती के लिये विधिक कार्यवाही प्रचलित है। अभियोग तथा अभियुक्तों का विवरण निम्नवत है। 1.थाना तालाबेटह में गैगस्टर एक्ट में 02 अभियोग 11 अभियुक्तो के विरुद्ध पंजीकृत कर 11 अभियुक्तों को गिरफ्तार किया गया। 12.थाना पाली पर गैंगस्टर एक्ट में 01 अभियोग 02 अभियुक्तों के विरुद्ध पंजीकृत किया गया। 13.थाना कोतवाली पर गैंगस्टर एक्ट में 01 अभियोग 03 अभियुक्तो के विरुद्ध पंजीकृत किया गया। 14.थाना बारपुर पर गैंगस्टर एक्ट में 01 अभियोग 06 अभियुक्तो के विरुद्ध पंजीकृत कर 04 अभियुक्तों को गिरफ्तार किया गया। 15.थाना खजौरा पर गैंगस्टर एक्ट में 01 अभियोग 03 अभियुक्तो के विरुद्ध पंजीकृत किया गया।

रंगमंच के नाटक कलाकारों को किया सम्मानित



ललितपुर। सड़क सुरक्षा पखवाड़ा के समापन समारोह कार्यक्रम में बस स्टैंड पर रंगमंच के मजे हुये नाटक कलाकार देवेन्द्र राय एण्डरूप के कलाकारों द्वारा सड़क सुरक्षा नियमों पर आधारित नाटक सड़क सुरक्षा जीवन रक्षा का भव्य मंचन करके लोगों को सड़क सुरक्षा नियमों के बारे में जागरूक किया गया और कलाकारों ने नाटक के माध्यम से लोगों को बताया गया कि सड़क पर वाहन चलाते समय वाहन चालकों द्वारा की गई जरा सी भी लापरवाही कितनों का सुहाग छीन लेती है और कितनों को अनाथ बना देती है इसलिये आप लोग हमेशा सड़क नियमों का पालन करें जिससे अपना जीवन सुरक्षित रहे क्योंकि जीवन बड़ा अनमोल है जीवन बार बार नहीं मिलता है जीवन एक बार मिलता है इसलिये दुपहिया वाहन चालक हमेशा हेलमेट लगाकर ही वाहन चलाये, दुपहिया वाहन चालक तीन सवारी बैठाकर वाहन न चलाये, वाहन चालक नशे की हालत में वाहन न चलाये, वाहन चालक वाहन चलाते समय मोबाइल व हेडफोन का प्रयोग न करें, वाहन चालक सड़क पर वाहन चलाते समय किसी भी वाहन को ओवरटेक न करे, वाहन चालक बिना ड्राइविंग लाइसेंस के वाहन न चलाये, वाहन चालक तेज रफ्तार में वाहन न चलाये,फोर व्हीलर वाहन चालक हमेशा सीटबेल्ट का प्रयोग करें।

जिला बदर आरोपी को पुलिस ने किया गिरफ्तार



ललितपुर। कोतवाली पुलिस ने जिला बदर आरोपी को किया गिरफ्तार। पुलिस अधीक्षक मो0 मुस्ताक के निर्देशन मे , अपर पुलिस अधीक्षक अनिल कुमार एवं क्षेत्राधिकारी सदर अभय नारायण राय के निकट पर्यवेक्षण व थाना कोतवाली ललितपुर पुलिस द्वारा मूखबि को सूचना पर जिलावदर अपराधी को रामनगर खिरकापुरा तिराहा हाईवे के पास पहुँचकर जिलावदर अभियुक्त विशाल पुत्र लक्ष्म उम्र 22 वर्ष निवासी खिरकापुरा कालौनी थाना कोतवाली को 01.01.2023 को हिरासत पुलिस मे लिया गया। अभियुक्त उपरोक्त को नियमानुसार थाना लाकर दाखिल किया थाना स्थानीय पर गु0अ0स0 02/2024 धारा 3/10 गुण्डा नियनत्रण अधि0 का अभियोग पंजीकृत कर माननीय न्यायालय के समक्ष पेश किया जा रहा है। गिरफ्तार करने वाली टीम 30नि0 सोनु कुमार हे0का0 वृजबिहारी सेंगर का0 अमित राजपूत का0 राकेश कुमार आदि शामिल रहे।

10 लाख की स्मैक के साथ 2 गिरफ्तार

सुलतानपुर। सुलतानपुर में गोसाईगंज पुलिस ने दस लाख रुपए कीमत की स्मैक के साथ दो आरोपियों को अलग-अलग स्थान से गिरफ्तार किया है। पुलिस ने आज मुकदमा दर्ज कर दोनों को कोर्ट में भेजा। जहां से दोनों को जेल भेजा गया है। जानकारी के मुताबिक, टाटियानगर चौकी ईंचांज गुलाबचंद पाल, भटमई चौकी ईंचांज कन्हैया पाण्डेय, हमराही कांस्टेबल विशाल जायसवाल, कांस्टेबल विकास यादव के साथ थाना क्षेत्र में गश्त में मौजूद थे। पुलिस को मुखबिर से सूचना मिली कि दो व्यक्ति अवैध स्मैक के साथ अलग-अलग स्थान से पैदल इटकौली की तरफ आ रहे हैं। पुलिस ने इटकौली गांव निवासीगण अनवर पुत्र मोईन को इटकौली स्थित ट्रॅनिंग सेंटर के पास से व वसीउल्ला पुत्र मकसूल को मगनगंज जाने वाले थाना क्षेत्र में पकड़ लिया। पुछछछ के दौरान आरोपितों ने पुलिस को बताया कि उनके पास स्मैक है। जिस पर उपनिरीक्षक ने मामले को सूचना क्षेत्राधिकारी जयसिंहपुर प्रशांत सिंह को दी। सूचना पर पहुंचे सीओ के सामने जब पुलिसकर्मियों ने तलाशी ली तो अनवर के पास से 95 ग्राम व वसीउल्ल के पास से 40 ग्राम स्मैक बरामद हुआ। पुलिस ने केस दर्ज किया है। थानाध्यक्ष धीरज कुमार ने बताया आरोपियों को न्यायालय के समक्ष पेश किया गया। जहां से दोनों को जेल भेजने की कार्रवाई की गई है।

गोंडा में जमीन के विवाद में युवक की हत्या

गोंडा। गोंडा जिले में देहात कोतवाली क्षेत्र अंतर्गत एक गांव में जमीन के विवाद को लेकर के दिनदहाड़े 5 बजे के करीब एक युवक की दर्बंगे ने पीट-पीटकर गला दबाकर हत्या कर दी है। दिनदहाड़े हत्या से देहात कोतवाली क्षेत्र में सनसनी फैल गई और पुलिस ने युवक के कब्जे के शव को केबले पोस्टमार्टम के लिए भेज दिया है। दरअसल, देहात कोतवाली क्षेत्र अंतर्गत नरौरा अर्जुन गांव के रहने वाले 48 वर्षीय मृतक राम लोटन का गांव की ही कुछ लोगों से जमीन को लेकर के विवाद चल रहा था। आज मामूली विवाद होने के चलते गांव के ही रहने वाले दर्बंग लोगों ने मृतक राम लोटन और उनके परिजनों के साथ गाली-गलौज करते हुए जमकर मारपीट की। इसके बाद राम लोटन की गला दबाकर पीट-पीटकर हत्या कर दी। दिनदहाड़े हत्या से देहात कोतवाली क्षेत्र के नरौरा अर्जुन गांव में सनसनी फैली हुई है। फिलहाल मौके पर पहुंची देहात कोतवाली पुलिस ने मृतक राम लोटन के शव को कब्जे में लेकर के पोस्टमार्टम के लिए भेज आगे की जांच में जुटी हुई है।

रोडवेज बस-ट्रक चालकों का प्रदर्शन

आगरा। केंद्र सरकार द्वारा हिट एंड रन केस के लिए बनाए गए नए कानून का वाहन चालक विरोध कर रहे हैं। आगरा में सोमवार को रोडवेज बस व ट्रक चालकों ने दिगनेर रोड पर चक्का जाम कर दिया है। इसके चलते लंबा जाम लगा है। उनकी मांग है कि सरकार को कानून में संशोधन करना चाहिए। वहीं, बसें न मिलने से यात्री परेशान रहे। उन्हें घंटों इंतजार करना पड़ा। केंद्र सरकार द्वारा पारित नए सड़क कानून के लागू होने पर ट्रांसपोर्ट यूनियन और टैक्सि यूनियन के चालकों में आक्रोश है। इसके विरोध में एक चालक सड़क पर उतर आए हैं। उन्होंने सड़क और विवाइडर पर आड़े-तिरछे ट्रक खड़ा कर जाम लगा दिया है। आगरा-दिगनेर मार्ग पर ट्रक चालकों के प्रदर्शन के चलते लंबा जाम लग गया है। चालक केंद्र सरकार के खिलाफ नारेबाजी कर रहे हैं। उनका कहना है कि ये काला कानून है। इस कानून से चालकों का अहित होगा। उनके परिवार का अहित होगा।

साल के पहले दिन 7.4 तीव्रता के भूकंप से हिला जापान

टोकियो। उत्तर-मध्य जापान में रिक्टर स्केल पर 7.4 तीव्रता का भूकंप आया, जिसके बाद अधिकारियों को उत्तर-पश्चिमी तट के लिए सुनामी की चेतावनी जारी करनी पड़ी। जापान मौसम विज्ञान एजेंसी (जेएमए) के अनुसार, भूकंप इशिकावा और आसपास के प्रांतों में आया, जिसमें से एक की प्रारंभिक तीव्रता 7.4 थी। रिपोर्ट के अनुसार, जेएमए द्वारा इशिकावा, नागाटा और टोयामा प्रांत के पश्चिमी तटीय क्षेत्रों में सुनामी की चेतावनी जारी है। रिपोर्ट के अनुसार, भूकंप के झटके राजधानी टोक्यो और कांटो क्षेत्र में महसूस किए गए। रिपोर्ट के अनुसार, सुनामी की चेतावनी के बाद 5 मीटर तक की लहरों की आशंका के कारण लोगों से तटीय क्षेत्रों को जल्दी से छोड़ने और इमारतों के शीर्ष या ऊंची भूमि पर जाने का आग्रह किया गया था। इशिकावा में वाजिमा शहर के तट पर 1 मीटर से अधिक ऊंची लहरें टकराईं। अभी तक किसी नुकसान या हाताहत की कोई रिपोर्ट नहीं है। रिपोर्ट में बताया कि होकुरिकु इलेक्ट्रिक पावर ने कहा कि वह अपने परमाणु ऊर्जा संयंत्रों में किसी भी अनियमितता की जांच कर रहा है।

स्टेज पर लिया महिला मित्र का चुम्बन, विवादों में घिरे राष्ट्रपति माइली

खुनस आयर्स । अर्जेंटीना के नए राष्ट्रपति जेवियर माइली शुक्रवार को महिला मित्र फातिमा फ्लोरेज के नए संगीत कार्यक्रम में पहुंचे। इस दौरान चुम्बन कर राष्ट्रपति ने अपनी महिला मित्र का अभिवादन किया, जिसका वीडियो दुनिया में चर्चा का विषय बन गया है। यह पहली बार नहीं है जब कपल ने पहली बार सार्वजनिक तौर पर किस किया है। नवंबर में राष्ट्रपति पद के लिए मतदान खत्म होने के बाद लाइव टेलीविजन पर भी वह कुछ इसी तरह दिखे थे। माइली के साथ थिएटर में उनकी बहन करीना और उनके सुरक्षा प्रमुख भी शामिल हुए। फ्लोरेज इस दौरान गोल्डेन लियोटाई पहने हुए थे। सूत्रों के मुताबिक राष्ट्रपति रात 9.40 बजे रॉकसी थिएटर पहुंचे। राष्ट्रपति माइली ने कथित तौर पर कार्यक्रम के टिकट के लिए अपनी जेब से

भुगतान किया था। इससे पहले स्टेज से लोगों को संबोधित करते हुए राष्ट्रपति ने कहा कि अर्जेंटीना के लिए कठिन समय आने वाला है। लेकिन देश को आगे बढ़ना होगा। राष्ट्रपति की महिला मित्र एक लोकप्रिय हास्य कलाकार हैं। उन्होंने सार्वजनिक रूप से राष्ट्रपति को कार्यक्रम में भाग लेने के लिए धन्यवाद दिया और कुछ समय बाद उनके साथ चली गईं। अपने तत्कालीन पति से अलग होने के बाद वह राष्ट्रपति से एक टॉक शो में मिली थीं। तब से दोनों एक दूसरे के साथ रिश्ते में हैं। इंटरव्यू के दौरान फातिमा ने नज़ाकत में उनसे कहा था कि आप इस महत्वपूर्ण भूमिका के लिए बेहद अकेले हैं। अक्टूबर में दोनों फिर टॉक शो में गए, जहां उन्होंने बताया कि वह एक दूसरे को डेट कर रहे हैं। फातिमा ने कहा, हमने इंस्टाग्राम पर बातचीत शुरू की और काफी समय बाद एक-दूसरे से मिलने लगे। यह बेहद स्वाभाविक तौर पर आया। हम धीरे-धीरे करीब आए। मैं उरुग्वे में थी तब हमने एक दूसरे से बात की। इसके बाद फातिमा ने बताया कि वह फरवरी में अपने जन्मदिन पर आधिकारिक तौर पर पति से अलग हो गईं। अर्जेंटीना के नए राष्ट्रपति की तुलना ट्रंप से की जाती है। उन्होंने हाल ही में घोषणा की थी कि देश को आर्थिक शॉक ट्रिटमेंट की जरूरत है।

भारतीय मूल के अमीर दंपति की मौत मामले में जांच में जुटी पुलिस

वाशिंगटन । अमेरिकी पुलिस भारतीय मूल के एक अमीर दंपति और उनकी किशोर बेटी की मौत की जांच में जुटी हुई है। राकेश कमल (57), उनकी पत्नी टीना (54) और उनकी 18 वर्षीय बेटी एरियाना मैसायूसेट्स में 50 लाख डॉलर के अपने आलीशान बंगले में मृत पाए गए थे। उनके बंगले में 11 शयनकक्ष और 13 स्नानघर हैं। नोरफोर्क के डिस्ट्रिक्ट अर्टॉनी माइकल मोरिस ने घटना को ‘घरेलू हिंसा’ करार दिया, क्योंकि राकेश के लग के पास से एक बंदूक बरामद की गई है। पुलिस परिवार के तीन सदस्यों की मौत की जांच कर रही है और घटना की वजह को पता लगा रही है। दस्तावेजों के अनुसार टीना और उनके पति ने 2016 में ‘एडुनोवा’ कंपनी खोली थी, लेकिन दिसंबर 2021 में यह बंद हो गई। डिस्ट्रिक्ट अर्टॉनी ने बताया कि इन तीनों के शव तब मिले जब उनका एक परिचित एक या दो दिन से उनसे बात न होने के बाद उनका हालचाल चेक करने घर पहुंचा।

सेना से मुठभेड़ में आठ उग्रवादी मारे गए

– पाक में दो अलग-अलग घटनाओं में की कार्रवाई

इस्लामाबाद । पाक के सुरक्षा बलों के साथ मुठभेड़ में कम से कम आठ उग्रवादी मारे गए। यह मुठभेड़ पाकिस्तान में दो अलग-अलग घटनाओं में हुई। पाक सेना की मीडिया शाखा इंटर-सर्विसेज पब्लिक रिलेशंस (आईएसपीआर) के अनुसार, खुफिया जानकारी प्राप्त होने के बाद शनिवार और रविवार की दरमियानी रात एक अभियान के दौरान सैनिकों और आतंकवादियों के बीच जबरदस्त मुठभेड़ हुई, जिससे पांच आतंकवादियों को मार गिराया गया। सेना के मुताबिक, आतंकवादियों के ठिकाने का भी भंडाफोड़ कर हथियार, गोला-बारूद व विस्फोटकों का जखीरा बरामद किया गया है। सेना ने बताया कि क्षेत्र में छिपे अन्य आतंकवादियों के खाम्बे के लिए अभियान चलाया जा रहा है। बयान के मुताबिक, पाकिस्तान के सुरक्षा बल राष्ट्र के साथ चमक मिलाकर बलूचिस्तान की शांति, स्थिरता और प्रगति को नुकसान पहुंचाने के प्रयासों को विफल करने के लिए प्रतिबद्ध है।आईएसपीआर ने बताया कि एक अलग घटना में खैबर पख्तूनख्वा के बाजौर जिले में पाकिस्तान-अफगानिस्तान सीमा पर घुसपैठ की कोशिश कर रहे तीन उग्रवादियों को मार गिराया गया। सेना ने एक अलग बयान में बताया, ‘‘मुठभेड़ में तीन उग्रवादियों को मार गिराया गया। मारे गए उग्रवादियों के पास से हथियार, गोला-बारूद और विस्फोटक भी बरामद किए गए। बयान के मुताबिक, पाकिस्तान लगातार अफगानिस्तान की अंतर्निम सरकार से सीमा के उसके हिस्से पर प्रभावी सीमा प्रबंधन सुनिश्चित करने को कहता आ रहा है। अफगानिस्तान की अंतर्निम सरकार से अपेक्षा की जाती है कि वह अपने दायित्वों को पूरा करे और पाकिस्तान के खिलाफ आतंकवादी कुत्थों को अंजाम देने के लिए आतंकवादियों को अफगानिस्तान की जमीन का इस्तेमाल करने से रोके। पाकिस्तान के खैबर-पख्तूनख्वा और बलूचिस्तान में हाल के महीनों में आतंकी हमलों में वृद्धि हुई है।

विरोध के बावजूद....इंडोनेशिया पहुंचे 150 रोहिंण्या शरणार्थी

मेदान । हफ्तों तक समुद्री सफर करने के बाद करीब 150 रोहिंण्या शरणार्थी इंडोनेशिया के उत्तरी सुमात्रा प्रांत में एक समुद्र तट पर पहुंचे, जिसमें ज्यादातर भूख और कमजोर महिलाएं और बच्चे हैं। अधिकारियों ने इसकी जानकारी दी। ग्राम प्रधान मुहम्मद अमीरुद्दीन ने कहा कि 53 पुरुषों, 39 महिलाओं और 55 बच्चों का समूह करंग गादीह समुद्र तट पर पहुंचा। उन्होंने बताया कि एक जर्जर, क्षतिग्रस्त लकड़ी की नाव जो उन्हें बांग्लादेश से लेकर आई थी, गांव से कुछ ही दूरी



पर एक प्रकाश स्तंभ द्वीप के तट पर बंधी हुई थी। लंबी यात्रा के बाद शरणार्थियों में से पांच बीमार हो गए थे और स्थानीय निवासियों ने उन्हें भोजन और पानी दिया। वे उनके आगे का ठिकाना तय करने के लिए अप्रवासन और स्थानीय अधिकारियों के निर्देशों का इंतजार कर रहे थे। अमरुद्दीन ने कहा, हमने उनकी मदद की क्योंकि वे भूख और निर्जलीकरण के कारण बहुत कमजोर हो गए थे। लेकिन कई लोग उन्हें हमारे गांव में रहने नहीं देना चाहते क्योंकि वे बाद में केवल समस्याएं ही देना करने वाले हैं। उन्होंने कहा कि शरणार्थियों में से एक ने बताया कि वे बांग्लादेश के कॉक्स बाजार शरणार्थी शिविर से इंडोनेशिया के लिए रवाना हुए और एक प्रकाश स्तंभ द्वीप पर पहुंचे। म्यांमा में सुरक्षा बलों के कठोर उखाड़ विरोधी अभियान से बचने के लिए लगभग 740,000 रोहिंण्या भागकर बांग्लादेश पहुंचे थे लेकिन वहां स्थिति खराब है जिसकी वजह से वे पलायन कर रहे हैं। इंडोनेशियाई भी इनका विरोध बढ़ रहा है। छात्रों की भीड़ ने आसेह प्रांत की राजधानी बांदा आसेह में स्थानीय सामुदायिक हॉल पर हमला कर दिया था जहां पर जहां 137 रोहिंण्या ने शरण ले रखी थी।



इंडोनेशिया के सुलावेसी प्रांत में नये साल पर जमकर आतिशबाजी हुई।

किम जोंग की हत्या की साजिश कर रहा साउथ कोरिया

–रिपोर्ट में खुलासा– अमेरिका मदद कर रहा, दोनों देशों की सेना ट्रेनिंग भी कर रहीं

सियोल (एजेंसी)। साउथ कोरिया की सेना नॉर्थ कोरिया के तानाशाह किम जोंग उन की हत्या की तैयारी कर रही है। न्यूयॉर्क पोस्ट के मुताबिक साउथ कोरिया ने स्वीकार किया कि उसकी सेना उत्तर कोरिया के किम जोंग उन की संभावित हत्या के लिए सक्रिय रूप से हत्या अभ्यास (डिक्वैपिशन ड्रिल) कर रही है। साउथ कोरिया के डिफेंस मिनिस्टर ने कहा- नॉर्थ कोरिया का सामना करने के लिए तानाशाह की हत्या एक ऑप्शन है। इसके लिए हमारी सेना ड्रिल कर रही है। इसके अलावा परमाणु हथियारों की तैनाती को भी ऑप्शन में रखा गया है। इसकी तैयारी भी की जा रही है। हत्या अभ्यास में अमेरिकी सेना भी हमारा साथ दे रही है।

दरअसल, 31 दिसंबर को नॉर्थ कोरिया के तानाशाह किम जोंग उन ने 2024 के लिए अपना एक प्लान बताया था। इसके तहत नॉर्थ कोरिया 2024 में 3



और जासूसी सैटलाइट लॉन्च करने की योजना बना रहा है। नॉर्थ कोरिया की योनहाप न्यूज एजेंसी के मुताबिक नॉर्थ कोरिया 2024 में और परमाणु हथियार भी बनाएगा। यह खबर सामने आने के बाद साउथ कोरिया के डिफेंस मिनिस्टर ने बयान जारी किया। साउथ कोरिया के डिफेंस मिनिस्टर ने कहा- तानाशाह

की हत्या के बारे में खुलकर बात करना संभव नहीं है पर हमारी सेना इसकी ट्रेनिंग कर रही है। इनमें हवाई युद्धाभ्यास, प्रमुख सुविधाओं पर छपे और इनडोर मोंप-अप की तैयारियां की जा रही हैं। यूएस आर्मी स्पेशल फोर्स और हमारी सेना ने दिसंबर में भी ड्रिल की थी।

साउथ कोरिया का साथ क्यों दे रहा अमेरिका नॉर्थ कोरिया ने मार्च 2023 में पहली बार अपने परमाणु हथियार दुनिया को दिखाए थे। नॉर्थ कोरिया ने अपने परमाणु हथियारों को हवासैन-31 नाम दिया है। न्यूक्लियर एक्सपर्ट्स का मानना है कि नॉर्थ कोरिया के हथियार बेशक छेदे हैं फिर भी इन्हें इंटर कॉन्टिनेंटल बैलिस्टिक मिसाइलों पर लगाकर अमेरिका और साउथ कोरिया में तबाही मचाई जा सकती है। यही वजह है कि अमेरिका, साउथ कोरिया का साथ दे रहा है।

अमेरिकी राजनीति में उलझे पूर्व राष्ट्रपति ट्रंप के लिए चुनौतीभरा होगा 2024

न्यूयॉर्क । नया साल किसके लिए कैसा होगा ये तो ज्योतिष ही बेहतर बता सकता है। पर इतना जरूर है कि अमेरिका के पूर्व राष्ट्रपति डोनाल्ड ट्रंप पर चल रहे मुद्दों की फेहरिशत देखते हुए लगता है कि उनके लिए 2024 काफी चुनौती वाला होगा। कानूनी शिकंजे में फंसे ट्रंप चुनाव लड़ने के लिए तड़प रहे हैं लेकिन अमेरिका कानून फ़िराहल उन्हें अनुमति देता नजर नहीं आ रहा है। हो सकता है कि वे चुनाव लड़ने से वंचित हो जाए। 2024 में ट्रंप को मतदान से हटाने की मांग करने वाले मुकदमे भी 14 राज्यों में लंबित हैं, जिनमें युद्ध के मैदान एरिजोना, नेवादा और विस्कॉन्सिन भी शामिल हैं और यह संभावना है कि देश की सर्वोच्च अदालत इस पर अंतिम निर्णय लेगी कि ट्रंप मेन और अन्य राज्यों में मतदान में उपस्थित होंगे या नहीं। मीडिया रिपोर्ट में कहा गया है, पूर्व राष्ट्रपति अपने कई कानूनी संकटों के बावजूद अभी भी रिपब्लिकन राष्ट्रपति पद के नामांकन की दौड़ में सबसे आगे हैं, लेकिन उनका अभियान और अदालती कैलेंडर 2024 में तेजी से ओवरलैप होने वाले हैं, जिससे उनके लिए व्हाइट हाउस में अपने दूसरे कार्यकाल के लिए स्वतंत्र रूप से प्रचार करना कठिन हो जाएगा। निचली मेनहटन अदालत में ट्रंप के नागरिकों से धोखाधड़ी के मुकदमे में जनवरी की शुरुआत में मामलों में समापन बहस निर्धारित है, जिससे उनके रियल एस्टेट साम्राज्य के भविष्य को खतरा है, जिसने उन्हें प्रसिद्धि दिलाई और बाद में उन्हें व्हाइट हाउस तक पहुंचाया। न्यूयॉर्क एजी ने एक नागरिक धोखाधड़ी कर मामला लाया है, जिसमें उन पर 250 मिलियन डॉलर के जुर्माने का मुकदमा किया गया है, जबकि पीठासीन न्यायाधीश एंगोरनो ने पहले ही न्यूयॉर्क में व्यापार करने के लिए उनके व्यापार लाइसेंस रद्द कर दिए हैं। लेकिन एक अपील अदालत ने इसे स्थगित कर दिया। उनके अधिकांश चुनावी तोड़फोड़ के मामले मार्च 2024 में सामने आए जब न्यायाधीश चुटकन के समक्ष वाशिंगटन डीसी जिला अदालतों में वास्तविक सुनवाई शुरू हुई और जॉर्जिया में रीको अधिनियम के तहत फ़ूटन काउंटी रेकेटियरिंग मामले की सुनवाई शुरू हुई। न्यूयॉर्क अर्टॉनी जनरल लेटिटिया जेम्स द्वारा लाए गए मुकदमे में न्यायाधीश आर्थर एंगोरनो का शीर्ष दावा है, उन्होंने फैसला सुनाया कि ट्रम्प और उनकी कंपनी ने अपनी संपत्ति और निवल मूल्य को बड़े पैमाने पर बढ़ा-चढ़ाकर पेश करके, सौदे करके और ग़्राहक हासिल करके बैंकों, बीमाकर्ताओं और अन्य लोगों को धोखा दिया। मीडिया रिपोर्टों में कहा गया है कि ट्रम्प ने गलत काम करने से इनकार किया है और कहा है कि वित्तीय दस्तावेजों में वास्तव में उनकी कुल संपत्ति कम बताई गई है। जबकि उनके व्यापारिक सहयोगियों ने उनकी संपत्ति 3.5 बिलियन का अनुमान लगाया था, ट्रम्प का अपना अनुमान 6.5 बिलियन था। धोखाधड़ी के लिए 250 मिलियन डॉलर का हर्जाना भरना ट्रम्प के लिए समुद्र में एक बूंद के समान है, लेकिन न्यूयॉर्क में अपने व्यापार लाइसेंस खोने से एक व्यवसायी के रूप में उनकी विश्वसनीयता, अखंडता और छवि को नुकसान होगा।

अमेरिका, साउथकोरिया का नामोनिशान मिटाने दें:किम जोंग

–उत्तर कोरियाई नेता ने सेना को दिए आदेश

सियोल (एजेंसी)। अगर अमेरिका और दक्षिण कोरिया उसके खिलाफ उकसावे की कार्रवाई करते हैं तो उनका नामोनिशान मिट दें। सेना को यह सख्त आदेश दिए हैं उत्तर कोरियाई नेता किम जोंग उन ने। उक्त जानकारी सरकारी मीडिया ने दी। पिछले सप्ताह सत्ताचक्र दल की पांच दिवसीय बैठक में किम ने कहा कि वह इस साल तीन और सैन्य जासूसी उग्रग्रह का प्रक्षेपण करेंगे, अधिक परमाणु हथियारों का उत्पादन करेंगे और हमला करने वाले ड्रोन तैयार करेंगे। पर्यवेक्षकों का कहना है कि यह ग्र्यास कोरिया द्वारा इस साल हथियारों का परीक्षण में और तेजी लाई जा सकती है।

इस्लामाबाद (एजेंसी)। भ्रष्टाचार के आरोपों के चलते नवाज शरीफ ने 2017 में प्रधानमंत्री पद छोड़ दिया था। जुलाई 2018 में, उन्हें लंदन में लक्जरी अपार्टमेंट की खरीद पर 10 साल जेल की सजा सुनाई गई थी। नवाज के परिवार ने 1999 में स्टील मिलें कैसे स्थापित कीं, इसकी जानकारी पाकिस्तान के आवाग को नहीं देने को लेकर उसी साल दिसंबर में उन्हें सात साल की अतिरिक्त सजा सुनाई गई थी। वह चार साल ब्रिटेन के लंदन में स्वतन्त्र-निर्वासन में रहे। अक्टूबर में नवाज पाकिस्तान लौटे और चुनाव में एकटीव रूप से हिस्सा ले रहे हैं। इसी बीच चर्च आ रही है कि शरीफ एक बार फिर अपना वतन छोड़ सकते हैं। वरिष्ठ वकील ऐतज़ाज अहसन ने हाल ही में दावा किया था कि पाकिस्तान मुस्लिम लीग-नवाज (पीएमएल-एन) के नेता नवाज शरीफ आगामी आम चुनाव से पहले एक बार फिर देश छोड़ सकते हैं और विदेशों से चुनाव परिणामों की निगरानी कर सकते हैं।

इनके अलावा, अहसान ने पाकिस्तान चुनाव की मुकाबला करने के लिए एक बेहतर चुनावी रणनीति की आवश्यकता होगी। राष्ट्रीय स्तर पर और पंजाब और सिंध जैसे प्रमुख प्रांतों में कार्यवाहक सरकारों को एक नौकरशाही द्वारा प्रबंधित किया जा रहा है जिसका उद्देश्य बड़े प्रधानमंत्री इमरान खान और उनकी पार्टी तहरीक-ए-इंसफाफ को 8 फरवरी को होने वाले आम चुनावों में शून्य अंक मिले। कई मामलों में खान पर मामला दर्ज करने और उन्हें अयोग्य ठहराने से लेकर उनकी पार्टी का चुनाव चिह्न छीनने तक, सत्ता प्रतिष्ठान ने जनता को भ्रमित करने के लिए कई तरीके अपनाए हैं। इसके अलावा, सेना ने पुराने नेतृत्व को बहाल कर दिया है और पाकिस्तान मुस्लिम लीग-नवाज नेता नवाज शरीफ को सत्ता से हटाने के रास्ते में खड़ी अधिकांश बाधाओं को हटा दिया है।

धर्मकथों और जबरदस्ती का सामना कर रही पीटीआई को अपने खिलाफ मौजूदा स्थिति का मुकाबला करने के लिए एक बेहतर चुनावी रणनीति की आवश्यकता होगी। राष्ट्रीय स्तर पर और पंजाब और सिंध जैसे प्रमुख प्रांतों में कार्यवाहक सरकारों को एक नौकरशाही द्वारा प्रबंधित किया जा रहा है जिसका उद्देश्य बड़े प्रधानमंत्री इमरान खान और उनकी पार्टी तहरीक-ए-इंसफाफ को 8 फरवरी को होने वाले आम चुनावों में शून्य अंक मिले। कई मामलों में खान पर मामला दर्ज करने और उन्हें अयोग्य ठहराने से लेकर उनकी पार्टी का चुनाव चिह्न छीनने तक, सत्ता प्रतिष्ठान ने जनता को भ्रमित करने के लिए कई तरीके अपनाए हैं। इसके अलावा, सेना ने पुराने नेतृत्व को बहाल कर दिया है और पाकिस्तान मुस्लिम लीग-नवाज नेता नवाज शरीफ को सत्ता से हटाने के रास्ते में खड़ी अधिकांश बाधाओं को हटा दिया है।

धर्मकथों और जबरदस्ती का सामना कर रही पीटीआई को अपने खिलाफ मौजूदा स्थिति का मुकाबला करने के लिए एक बेहतर चुनावी रणनीति की आवश्यकता होगी। राष्ट्रीय स्तर पर और पंजाब और सिंध जैसे प्रमुख प्रांतों में कार्यवाहक सरकारों को एक नौकरशाही द्वारा प्रबंधित किया जा रहा है जिसका उद्देश्य बड़े प्रधानमंत्री इमरान खान और उनकी पार्टी तहरीक-ए-इंसफाफ को 8 फरवरी को होने वाले आम चुनावों में शून्य अंक मिले। कई मामलों में खान पर मामला दर्ज करने और उन्हें अयोग्य ठहराने से लेकर उनकी पार्टी का चुनाव चिह्न छीनने तक, सत्ता प्रतिष्ठान ने जनता को भ्रमित करने के लिए कई तरीके अपनाए हैं। इसके अलावा, सेना ने पुराने नेतृत्व को बहाल कर दिया है और पाकिस्तान मुस्लिम लीग-नवाज नेता नवाज शरीफ को सत्ता से हटाने के रास्ते में खड़ी अधिकांश बाधाओं को हटा दिया है।

यह मानकर कि चुनाव सेना की पसंद के रणनीति की आवश्यकता होगी। राष्ट्रीय स्तर पर और पंजाब और सिंध जैसे प्रमुख प्रांतों में कार्यवाहक सरकारों को एक नौकरशाही द्वारा प्रबंधित किया जा रहा है जिसका उद्देश्य बड़े प्रधानमंत्री इमरान खान और उनकी पार्टी तहरीक-ए-इंसफाफ को 8 फरवरी को होने वाले आम चुनावों में शून्य अंक मिले। कई मामलों में खान पर मामला दर्ज करने और उन्हें अयोग्य ठहराने से लेकर उनकी पार्टी का चुनाव चिह्न छीनने तक, सत्ता प्रतिष्ठान ने जनता को भ्रमित करने के लिए कई तरीके अपनाए हैं। इसके अलावा, सेना ने पुराने नेतृत्व को बहाल कर दिया है और पाकिस्तान मुस्लिम लीग-नवाज नेता नवाज शरीफ को सत्ता से हटाने के रास्ते में खड़ी अधिकांश बाधाओं को हटा दिया है।

यह मानकर कि चुनाव सेना की पसंद के रणनीति की आवश्यकता होगी। राष्ट्रीय स्तर पर और पंजाब और सिंध जैसे प्रमुख प्रांतों में कार्यवाहक सरकारों को एक नौकरशाही द्वारा प्रबंधित किया जा रहा है जिसका उद्देश्य बड़े प्रधानमंत्री इमरान खान और उनकी पार्टी तहरीक-ए-इंसफाफ को 8 फरवरी को होने वाले आम चुनावों में शून्य अंक मिले। कई मामलों में खान पर मामला दर्ज करने और उन्हें अयोग्य ठहराने से लेकर उनकी पार्टी का चुनाव चिह्न छीनने तक, सत्ता प्रतिष्ठान ने जनता को भ्रमित करने के लिए कई तरीके अपनाए हैं। इसके अलावा, सेना ने पुराने नेतृत्व को बहाल कर दिया है और पाकिस्तान मुस्लिम लीग-नवाज नेता नवाज शरीफ को सत्ता से हटाने के रास्ते में खड़ी अधिकांश बाधाओं को हटा दिया है।

पाकिस्तान में जेयूआई-एफ प्रमुख फजलुर रहमान के काफिले पर हमला

इस्लामाबाद। पाकिस्तान के खैबर पख्तूनख्वा में बंदूकधारियों ने जेयूआई-एफ प्रमुख फजलुर रहमान के काफिले पर घात लगाकर हमला किया जमीयत उलेमा-ए-इस्लाम-फजल (जेयूआई-एफ) प्रमुख मौलाना फजलुर रहमान के काफिले पर 31 दिसंबर को हमला किया गया। क्योंकि अज्ञात बंदूकधारियों ने डेरा इस्माइल खान में पाकिस्तान डेमोक्रेटिक मूवमेंट (पीडीएम) नेता के काफिले पर गोलीबारी की। घटनाक्रम से परिचित लोगों ने बताया कि यह आकलन करना जल्दबाजी होगी कि हमलों का नेतृत्व किसने किया, लेकिन तहरीक-ए-तालिबान पाकिस्तान (टीपीटी) और उन तत्वों की ओर उगली उठाई जो नहीं चाहते कि 8 फरवरी को चुनाव हों। पाकिस्तानी गृह मंत्रालय ने भी 29 दिसंबर को खतरे का अलर्ट जारी किया था। शुरुआती जांच से पता चला है कि मौलाना फजलुर रहमान के काफिले की दो गाड़ियां थीं जो ईंधन भरने के लिए यारक टोल प्लाजा पर आई थीं, जबकि टोल प्लाजा पर हमला चल रहा था। घटनाक्रम से परिचित लोगों ने बताया कि एक गोली एक वाहन पर लगी, लेकिन रहमान वाहन में नहीं थे और अब्दुल अपने गांव में थे। उनकी पार्टी के प्रवक्ता आतिफ गोरी ने हमले की निंदा कर तत्काल जांच की मांग की। उन्होंने बताया कि खैबर पख्तूनख्वा और बलूचिस्तान में उनकी पार्टी के लिए कोई समान अवसर नहीं है।



लाल सागर में हृतियों से निपटने ब्रिटेन करेगा कार्यवाही



–इरान के हूती विद्रोहियों के कारण लाल सागर में अवरुद्ध यातायात

लहौर (एजेंसी)। तेल अवीव (ईएमएस)। इरान के हूती विद्रोहियों के कारण लाल सागर में अवरुद्ध यातायात के मद्देनजर अमेरिका के नेतृत्व वाले सैन्य अभियान में ब्रिटेन के शामिल होने की प्रबध संभावना है। रिपोर्ट में ब्रिटेन सरकार के सूत्र का हवाला देते हुए कहा गया है कि ब्रिटेन, अमेरिका और संभवतः एक अन्य यूरोपीय देश जल्द ही समुद्र या यमन में हृतियों के खिलाफ एक साथ हवाई हमले शुरू करेंगे।

सूत्र ने कहा कि यूके सरकार की ओर से कोई भी कार्रवाई सीमित लेकिन महत्वपूर्ण होगी। हूती विद्रोही लाल सागर शिपिंग लेन में इजरायल से जुड़े जहाजों पर बार-बार हमला कर रहे हैं। इन्हें इरान की तरफ से समर्थन मिला हुआ है। हृतियों का कहना है कि वह फिलिस्तीन के समर्थन में हैं और इस कारण इजरायल से जुड़े जहाजों को निशाना बना रहे हैं। 7 अक्टूबर को हमास के हमले के बाद से इजरायल लगातार गाजा पर बम बरसा रहा है।

चुनाव से पहले देश छोड़ सकते हैं पूर्व पीएम नवाज शरीफ



आयोग (ईसीपी) और अंतरिम सरकार की आलोचना की और उन पर आगामी चुनावों में नवाज शरीफ के लिए दो-तिहाई बहुमत सुरक्षित करने के लिए काम करने का आरोप लगाया।वरिष्ठ वकील ने पीटीआई और ईसीपी के बीच चल रहे टकराव के बारे में भी चिंता जताई और चुनाव आयोग की प्रार्थमिकता पर सवाल उठाया और विवादों में उलझने के बजाय चुनाव कराने पर ध्यान केंद्रित करने का सुझाव दिया. अहसान ने विशेष रूप से पीटीआई के चुनाव चिह्न को बहाल करने के पेशावर हाई कोर्ट के फैसले को

चुनौती देने के ईसीपी के फैसले की आलोचना की विशेष पार्टी के साथ मिलकर काम करने का आरोप लगाया।पाकिस्तान के पूर्व प्रधानमंत्री नवाज शरीफ एक बार फिर देश छोड़ फरार होने की फिराक में हैं। दावा किया जा रहा है कि वह 8 फरवरी को होने वाले आम चुनाव से पहले ही देश छोड़ सकते हैं। नवाज अक्टूबर 2023 को ही लंदन से लौटे हैं और चुनाव में काफी एकटीव नजर आ रहे हैं लेकिन इस बीच उनके देश छोड़ने की अटकलों पर बहस छिड़ गई है। नवाज शरीफ एक बार फिर पाकिस्तान छोड़ने की फिराक में हैं। वह चुनाव से पहले देश छोड़ सकते हैं और विदेश में शिफ्ट हो सकते हैं। नवाज भ्रष्टाचार के दोषी हैं लेकिन कोर्ट ने एक अपील पर उनकी दोषसिद्धी और सजा को पलट दिया है और इसलिए वह चुनाव भी लड़ सकते हैं। वह हाल ही में ब्रिटेन निर्वासन से लौटे थे और आम चुनाव में चौथी बार प्रधानमंत्री पद की रस में थे। इस बीच उनके देश छोड़ने की अटकलों पर पाकिस्तान में बहस छिड़ गई है।

पाकिस्तान में इमरान की राजनीति को खत्म करने में जुटा सैन्य प्रशासन



असमर्थ हैं। यह अवधारणा करने में असमर्थ कि खान एक राजनीतिक विचार में बदल गया है जिसे अलग तरीके से लड़ने की जरूरत है। दृष्टिकोण उस व्यक्ति को लक्षित करना है। उनके खिलाफ भ्रष्टाचार और राज्य के गोपनीयता

मानदंडों को तोड़ने के कई मामले उनके समर्थन आधार को यह समझने के लिए लाए गए हैं कि उनका भ्रष्टाचार विरोधी एजेंड खोखला है और वह राज्य की अखंडता के लिए सबसे बड़ा खतरा हैं।

हरमप्रीत की कप्तानी में तीसरे एकदिवसीय में जीत के इरादे से उतरेगी भारतीय टीम

मुंबई (एजेंसी)। हरमनप्रीत कौर की कप्तानी वाली भारतीय महिला क्रिकेट टीम मंगलवार को यहां ऑस्ट्रेलियाई टीम के खिलाफ तीसरे और अंतिम एकदिवसीय अंतरराष्ट्रीय क्रिकेट मैच में हर हाल में जीत दर्ज करना चाहेगी। भारतीय टीम को पहले दो मैचों में हार का सामना करना पड़ा है, इससे उसके हाथ से सीरीज पहले ही निकल गयी है। ऑस्ट्रेलिया के खिलाफ घरेलू मैदान पर उसे अब तक लगातार नौ मैच में हार झेलनी पड़ी है और अब वह इस सिलसिले को तोड़ने का पूरा प्रयास करेगी। भारतीय टीम को एकमात्र जीत टेस्ट मैच में मिली थी।

इस मैच में भारतीय टीम की जीत कप्तान हरमनप्रीत के प्रदर्शन पर आधारित रहेगी। वह

पिछले दो मैचों में उम्मीद के अनुसार प्रदर्शन नहीं कर पायी थी। इससे टीम को हार का सामना करना पड़ा। हरमनप्रीत ने इस सत्र में अब तक सभी प्रारूप में जो आठ पारियां खेली हैं उनमें से केवल तीन पारियों में ही वह बड़ा स्कोर बना पायी है। वह इस दौरान एक बार भी अर्धशतक तक भी नहीं लगा पायी। ऐसे में टीम की बल्लेबाजी प्रभावित हुई है।

ऑस्ट्रेलिया के खिलाफ टेस्ट मैच में भी हरमनप्रीत रन नहीं बना पायी थी। पहले मैच में भारतीय गेंदबाज विफल रहे थे और टीम के 282 रन बनाने के बाद भी इस स्कोर का बचाव नहीं कर पाये थे। वहीं दूसरे मैच में भारतीय टीम अपने कमजोर क्षेत्ररक्षण के कारण हारी थी। उसने कई अहम कैच छोड़े थे।

ऐसे में इस मैच में उसे क्षेत्ररक्षण पर ध्यान देना होगा।

दूसरे मैच में रिचा घोष ने शानदार बल्लेबाजी कर भारतीय टीम की ओर से 96 रन बनाये थे। रिचा के अलावा युवा जेमिमा रेडिक्स ने भी इस मैच में अच्छे बल्लेबाजी की थी। रिचा अब तक टीम को आक्रामक शुरुआत देने में सफल रही हैं। इस मैच में भी उनसे बेहतर प्रदर्शन की उम्मीद रहेगी। वहीं दूसरी ओर अमनजोत कौर और दीप्ति शर्मा को अपना प्रदर्शन सुधारना होगा। पिछले मैच में अच्छी स्थिति में होने के बाद भी वह टीम को लक्ष्य तक नहीं पहुंचा सकी थी।

भारतीय टीम ऑस्ट्रेलिया के खिलाफ अपने घरेलू मैदान पर पिछले 16 साल से

एकदिवसीय में जीत नहीं पायी है और ऐसे में उसे अगर जीत दर्ज करनी है तो सभी खिलाड़ियों को अपना सर्वश्रेष्ठ प्रदर्शन करना होगा। स्नेह रणा के तीसरे मैच में खेलने के पूरी उम्मीदें हैं। स्नेह दूसरे एकदिवसीय में क्षेत्ररक्षण करते समय पूजा वस्त्राकर से टकरा गयी थी पर अब वह ठीक हैं।

वहीं दूसरी ओर ऑस्ट्रेलियाई टीम का मनोबल बड़ा हुआ है। अब इस मैच को जीतकर उसका लक्ष्य सीरीज में 3-0 से स्पष्ट जीत दर्ज करना रहेगा। ऑस्ट्रेलियाई टीम की कप्तान एलिसा हिली अब तक रन नहीं बना पायी हैं। ऐसे में टीम को उनसे रनों की उम्मीद रहेगी। अब तक टीम की ओर से फोएवे लीचफील्ड और एलिस पेरो ने ही तेजी से



साल 2024 में भी व्यस्त रहेगा भारतीय टीम का कार्यक्रम

-टीम को खेलने हैं 5 टेस्ट 18 टी-20 और 3 एकदिवसीय

मुंबई (एजेंसी)। भारतीय क्रिकेट बोर्ड (बीसीसीआई) के अनुसार इस साल भी भारतीय टीम का कार्यक्रम गत वर्ष की तरह ही काफी व्यस्त रहने वाला है। भारतीय टीम को इस साल 15 टेस्ट मैच खेलने हैं। वहीं सबसे अधिक 17 टेस्ट इंग्लैंड को खेलने हैं। इसके अलावा भारतीय टीम को जून में अमेरिका और वेस्टइंडीज में होने वाले आईसीसी टी20 विश्वकप में भी खेलना है। भारतीय टीम को इस साल का पहला मुकाबला मेजबान दक्षिण अफ्रीका के खिलाफ खेलना है। ये मुकाबला 3 जनवरी से शुरू होगा। इसके बाद भारतीय टीम मई तक अपने घरेलू घरती पर होने वाले मैचों के साथ ही आईपीएल सत्र में भाग लेगी दक्षिण अफ्रीका के खिलाफ एक टेस्ट मैच

खेलने के बाद टीम स्वदेश में ही अफगानिस्तान के खिलाफ 3 मैचों की टी20आई सीरीज खेलेगी। इस सीरीज के बाद भारत और इंग्लैंड के बीच पांच मैचों की टेस्ट सीरीज खेली जाएगी। ये सीरीज आईसीसी विश्व टेस्ट चैंपियनशिप का हिस्सा होने के कारण अहम रहेगी। इसके बाद आईपीएल और टी20 विश्वकप में टीम शामिल होगी। टी20 विश्वकप के बाद भारतीय टीम श्रीलंका के दौर पर 3-3 मैचों की टी20आई और एकदिवसीय सीरीज खेलेगी। वहीं इसके बाद बांग्लादेश की टीम भारत के दौर पर आएगी और दोनों के बीच 2 टेस्ट और 3 टी20 अंतरराष्ट्रीय मैच होंगे। इसके बाद भारतीय टीम अपनी ही धरती पर न्यूजीलैंड के साथ तीन टेस्ट मैचों की सीरीज खेलेगी। वहीं साल के अंत में भारतीय टीम को ऑस्ट्रेलिया के खिलाफ चार टेस्ट मैच खेलने हैं।



हमें निलंबन मंजूर नहीं, न ही एडहॉक कमेटी, राष्ट्रीय चैंपियनशिप करवाएंगे : संजय सिंह



नई दिल्ली। भारतीय कुश्ती पर छाप संकट के बादल हटने का नाम नहीं ले रहे और अब निलंबित डब्ल्यूएफआई अध्यक्ष संजय सिंह ने सोमवार को कहा कि वे एडहॉक समिति या खेल मंत्रालय द्वारा लगाए गए निलंबन को नहीं मानते और राष्ट्रीय चैंपियनशिप का आयोजन करेंगे। भारतीय कुश्ती महासंघ (डब्ल्यूएफआई) के चुनाव के तीन दिन बाद ही मंत्रालय ने महासंघ को निलंबित कर दिया। सरकार के अनुरोध पर भारतीय ओलिंपिक संघ (आईओए) ने तीन सदस्यीय पैनल का गठन किया जिसके अध्यक्ष भूपेंद्र सिंह बाजवा होंगे। समिति के अन्य सदस्यों में पूर्व हॉकी खिलाड़ी एम एम सोमाया और पूर्व बैडमिंटन खिलाड़ी मंजूषा कवर हैं। तदर्थ समिति ने सीनियर राष्ट्रीय चैंपियनशिप 2 से 5 फरवरी को जयपुर में कराने का ऐलान किया है। संजय ने कहा कि हमारा चुनाव लोकतांत्रिक ढंग से हुआ है। निलंबन अधिकारी ने कागज पर दस्तखत किए जिसे वे कैसे अनदेखा कर सकते हैं। हम इस तदर्थ समिति को नहीं मानते। वह पूछने पर कि राष्ट्रीय चैंपियनशिप कैसे होगी, उन्होंने कहा कि हम इस निलंबन को नहीं मानते। डब्ल्यूएफआई अच्छे से काम कर रही है। तदर्थ समिति राष्ट्रीय चैंपियनशिप का आयोजन कैसे करेगी अगर हमारे प्रदेश संघ टीमें ही नहीं भेजेंगे। हम जल्दी ही अपनी राष्ट्रीय चैंपियनशिप का आयोजन करेंगे। हम जल्दी ही कार्यकारी समिति की बैठक बुलाएंगे। इसका नोटिस एक या दो दिन में भेज दिया जाएगा।

सिमरनजीत और रजनी करेंगे एफआईएच हॉकी 5 विश्वकप में भारतीय पुरुष और महिला टीम की कप्तानी

नई दिल्ली (एजेंसी)। सिमरनजीत सिंह और रजनी इतिमापुर मस्कट में होने वाले आगामी एफआईएच हॉकी 5 विश्वकप में भारतीय पुरुष और महिला हॉकी टीम की कप्तानी करेंगे। एफआईएच हॉकी में 24 से 27 जनवरी तक पुरुषों के मुकाबले जबकि 28 जनवरी से 31 जनवरी तक महिलाओं के मुकाबले खेले जाएंगे। इसमें कुल 16 टीमों शामिल रहेंगी।

हॉकी इंडिया के अनुसार इस दौर के लिए दोनों ही टीमों घोषित कर दी गयी हैं। साथ ही कहा कि भारतीय महिला टीम की कप्तान रजनी इतिमापुर के पास रहेगी, वहीं उपकप्तान डिफेंडर महिमा चौधरी को बनाया गया है। दूसरे गोलकीपर तौर पर बंसीरा सोलंकी और डिफेंडर के रूप में अश्वता अबासो ठेकाले और ज्योति छत्री को रखा गया है। मिडफील्डरों के लिए मारियाना कुजूर और मुताज खान को जगह

मिली है जबकि अजमीना कुजूर, रुताजा दादासो पिसल और दीपिका सोरंग को फारवर्ड के रूप में रखा गया है।

भारतीय महिला टीम को इस टूर्नामेंट में नामीबिया, पोलैंड और अमेरिका के साथ पूल सी में रखा गया है। वहीं पूल ए में फिजी, मलेशिया, नीदरलैंड और मेजबान ओमान हैं जबकि पूल बी में ऑस्ट्रेलिया, दक्षिण अफ्रीका, यूक्रेन और जांम्बिया हैं और पूल डी में न्यूजीलैंड, पराग्वे, थाईलैंड और उरुग्वे को रखा गया है।

टीम के कोच सौंदर्या ने टीम चयन की प्रशंसा करते हुए कहा, 'टीम में युवा खिलाड़ी शामिल हैं जिनके पास काफी अच्छा अंतरराष्ट्रीय अनुभव है और इस बड़े आयोजन में खेलने के लिए वे पूरी तरह से तैयार भी हैं।' वहीं पुरुष टीम की कप्तानी अनुभवी फारवर्ड सिमरनजीत सिंह जबकि उपकप्तानी

डिफेंडर मनदीप मोर संभालेंगे। टीम में गोलकीपर सूरज करकेरा और प्रवर्ता कुमार चौहान के अलावा डिफेंस में मंजीत के साथ मदीप मोर को भी शामिल किया गया है। वहीं मिडफील्ड में मोहम्मद राहील मौसनी और मनिंदर सिंह हैं जबकि फारवर्ड के तौर पर कप्तान सिमरनजीत के साथ पवन राजपर, गुर्जोत सिंह और उत्सम सिंह शामिल हैं।

भारतीय टीम को पूल बी में जगह मिली है और वह नॉकआउट दौर में जगह बनाने के लिए मिस्र, जमैका और स्विट्जरलैंड का सामना करेगी। पूल ए में नीदरलैंड, नाइजीरिया, पाकिस्तान और पोलैंड हैं और पूल सी में ऑस्ट्रेलिया, केन्या, न्यूजीलैंड, त्रिनिदाद और टोबैगो हैं जबकि पूल डी में फिजी, मलेशिया, ओमान और अमेरिका शामिल हैं। टीम के बारे में कोच सरदार सिंह ने कहा, 'हमने हॉकी के इस रोमांचक प्रारूप के लिए युवाओं और अनुभव



के साथ एक बहुत ही संतुलित टीम चुनी है। इस टीम में कई अच्छे खिलाड़ी हैं जिससे हमें



टूर्नामेंट में बेहतर प्रदर्शन की उम्मीदें हैं।

नए साल के पहले दिन डेविड वॉर्नर ने किया संन्यास का ऐलान

सिडनी (एजेंसी)। दिग्गज क्रिकेटर डेविड वॉर्नर ने नए साल के पहले ही दिन वनडे क्रिकेट से संन्यास की घोषणा कर दी है। बाएं हाथ के इस बल्लेबाज ने प्रतिष्ठित सिडनी क्रिकेट ग्राउंड (एससीजी) में पाकिस्तान के खिलाफ खेले जाने वाले अपने विदाई टेस्ट मैच से दो दिन पहले यह निर्णय लिया है। 37 साल के वॉर्नर ने वर्ल्ड कप 2023 के दौरान 50 ओवरों के प्रारूप से संन्यास लेने पर मन बनाया था। वॉर्नर ने कहा कि उन्हें अपनी पत्नी कैडिस और तीन बेटियों- आइवी, इमला और इंडी को अधिक समय देने की जरूरत है। हालांकि वॉर्नर ने यह भी कहा कि यदि ऑस्ट्रेलिया को चैंपियंस ट्रॉफी के लिए शीर्ष क्रम के बल्लेबाज की जरूरत होगी, तो वह रिटायरमेंट से से वापस आ जाएंगे, जिसकी मेजबानी 2025 में पाकिस्तान को करनी है। वॉर्नर ने कहा कि ऑस्ट्रेलिया का नवंबर में भारत के खिलाफ विश्व कप फाइनल उनका 50 ओवरों के प्रारूप में आखिरी मैच था 'मैं निश्चित रूप से एकदिवसीय क्रिकेट से भी संन्यास ले रहा हूँ। वॉर्नर ने प्रेस कॉन्फ्रेंस में कहा, मुझे पता है कि चैंपियंस ट्रॉफी आने वाली है और अगर मैं दो साल बाद भी अच्छा क्रिकेट खेलता हूँ और उन्हें किसी की जरूरत है, तो मैं उपलब्ध रहूँगा। दुनिया के विस्फोटक बल्लेबाजों में से एक वॉर्नर के नाम पर वनडे विश्व कप के दो खिताब दर्ज हैं, जिनमें विश्व



कप 2023 में भारत के खिलाफ फाइनल की जीत भी शामिल है। इस टूर्नामेंट में ऑस्ट्रेलिया की तरफ से सर्वाधिक रन बनाए थे। वॉर्नर ने पिछले विश्व कप में 11 मैच में 48.63 की औसत और 108.29 के स्ट्राइक रेट से 535 रन बनाए, जिसमें दो शतक और इतने ही अर्धशतक शामिल हैं। उनका 163 रनों का उच्चतम स्कोर पाकिस्तान के खिलाफ बेंगलुरु के एम. चिन्नास्वामी स्टेडियम में आया था।

वॉर्नर ने 161 वनडे इंटरनेशनल मुकाबलों में 45.30 की औसत और 97.26 के स्ट्राइक रेट से 6932 रन बनाए। इस दौरान उनके बल्ले से 22 शतक और 33 अर्धशतक निकले। वॉर्नर ने जनवरी 2009 में होबार्ट में दक्षिण अफ्रीका के खिलाफ अपना वनडे डेब्यू किया था और रिकी पोंटिंग, एडम हिलिस्ट्रिस्ट, मार्क वाॅ, माइकल क्लार्क और स्टीव वॉ के बाद छठे सबसे ज्यादा रन बनाने वाले खिलाड़ी बने। वॉर्नर ने अब तक 111 टेस्ट मैच खेले हैं, जिनमें उनके नाम 44.58 की औसत से 8695 रन दर्ज हैं।

यूनाइटेड कप : नोवाक जोकोविच ने सर्बिया को दिलाई चीन पर जीत

पर्थ (ऑस्ट्रेलिया)। नोवाक जोकोविच ने पर्थ में एक दशक के बाद पहला मैच खेलते हुए यूनाइटेड कप टेनिस टूर्नामेंट में सर्बिया को चीन पर 2-1 से जीत दिलाई। जोकोविच ने पश्चिमी ऑस्ट्रेलिया के इस शहर में इससे पहले अपना अंतिम



मैच 2013 में होपमैन कप में खेला था। जोकोविच ने एकल मैच में झांग झिझेन को 6-3, 6-2 से हराया और फिर ओल्या डेनिलोविच के साथ मिलकर निर्णायक मिश्रित युगल में झेंग क्विनेन और झांग के खिलाफ 6-4, 1-6, 10-6 से जीत दर्ज

की। झेंग ने इस बीच डेनिलोविच को 6-4, 6-2 से हराकर चीन को बराबरी दिलाई थी। चीन ने अपने पहले मुकाबले में चेक गणराज्य को 3-0 से हराया था लेकिन अब सर्बिया भी गुपुई से आगे बढ़ने की दौड़ में शामिल हो गया है।

नाओमी ओसाका की मां बनने के बाद कोर्ट पर सफल वापसी



ब्रिस्बेन। विश्व की पूर्व नंबर एक खिलाड़ी नाओमी ओसाका ने मां बनने के बाद टेनिस कोर्ट पर सफल वापसी करते हुए सोमवार को यहां ब्रिस्बेन इंटरनेशनल टूर्नामेंट के पहले दौर में जीत दर्ज की। जर्मनी की तमारा कोरपांरा के खिलाफ ओसाका दूसरे सेट में 5-3 पर मैच के लिए सर्विस कर रही थी लेकिन उन्होंने अपनी सर्विस गंवा दी। वह सेट आखिर में डाब्रेकर तक खिंचा जिसमें ओसाका ने 6-3, 7-6 (9) ने जीत दर्ज करके अगले दौर में जगह बनाई। ऑस्ट्रेलियाई ओपन और अमेरिकी ओपन की पूर्व विजेता ओसाका गर्भवती होने के कारण पिछले साल ऑस्ट्रेलियाई ओपन से हट गई थी। जुलाई में उन्होंने बिरिया को जन्म दिया था। ओसाका ने मैच के बाद कहा, 'पूरे मैच के दौरान मैं वास्तव में काफी नर्वस थी। मैं सभी दर्शकों का आभार व्यक्त करती हूँ जिन्होंने मेरा होसला बढ़ाया।' ओसाका अगले दौर में विश्व की पूर्व नंबर एक खिलाड़ी और ब्रिस्बेन इंटरनेशनल में तीन बार की चैंपियन कैरोलिना प्लिस्कोवा से भिड़ेंगी। लगातार बारिश के कारण बाहरी कोर्ट पर होने वाले मैच स्थगित करने पड़े। मुख्य कोर्ट पर छत होने के कारण उसी पर मैच संभव हो पाए। पुरुष वर्ग में शीर्ष वरीयता प्राप्त होकार रूने ने ऑस्ट्रेलिया के मैक्स परसेल को 4-6, 6-4, 6-2 से हराया, लेकिन पिछले साल अमेरिकी ओपन के सेमीफाइनल में पहुंचने वाले अमेरिका के 21 वर्षीय खिलाड़ी और यहां तीसरी वरीयता प्राप्त बेन शेल्टन को रोमन सकीउलिन से 6-3, 6-7 (5), 6-3 से हार का सामना करना पड़ा। मेलबर्न में 14 जनवरी से शुरू होने वाले ऑस्ट्रेलियाई ओपन की तैयारी के सिलसिले में ब्रिस्बेन इंटरनेशनल काफी महत्व रखता है।

दूसरे टेस्ट से पहले दक्षिण अफीका को झटका, धारदार गेंदबाज हुआ बाहर

नई दिल्ली। केपटाउन में भारत बनाम साउथ अफ्रीका टेस्ट सीरीज का दूसरा मुकाबला आगामी 3 जनवरी से शुरू होगा। मेजबान टीम को इसके पहले बड़ा झटका लगा है। चोट की वजह से टीम के स्टार तेज गेंदबाज गेराल्ड कोएज़ी सीरीज के दूसरे मैच से बाहर हो गए हैं। यह जानकारी क्रिकेट साउथ अफ्रीका की ओर से दी गई है। अपने एक आधिकारिक बयान में कहा कि 23 वर्षीय गेराल्ड कोएज़ी को सीरीज के पहले मैच के तीसरे दिन गेंदबाजी करते में पेल्विक में परेशानी महसूस हुई थी। वह अब और भी खराब हो गई है। शुक्रवार को उनका रक्तचरण कराया गया जिसमें चोट की गंभीरता का पता चला है। इसमें कहा गया है कि मुख्य कोच शुकी कोनराड ने एहतियात के तौर पर कोएज़ी को दूसरे के दौरान टीम से बाहर करने का फैसला किया है क्रिकेट साउथ अफ्रीका ने 3 जनवरी से शुरू होने वाले टेस्ट क्रिकेट के लिए गेराल्ड कोएज़ी का विकल्प नहीं चुनने का फैसला किया है। क्योंकि टीम में तेज गेंदबाजी विकल्प के रूप में कैमिर्स रबाडा, मार्को जानसन और नाद्रे बर्गर के अलावा, दक्षिण अफ्रीका के पास लुंगी एनगिडी और वियान मुल्डर के रूप में अन्य तेज गेंदबाजी विकल्प मौजूद हैं। बता दें कि दक्षिण अफ्रीका ने पहले टेस्ट के शुरुआती दिन ही बाएं हैंडस्प्रिंग की वजह से कप्तान तेम्बा बावुमा को खो दिया था। इस दौरान जुबेर हमजा को उनके रिप्लेसमेंट के रूप में शामिल किया गया था। बाएं हाथ के सलामी बल्लेबाज अंतर्राष्ट्रीय क्रिकेट से संन्यास लेने से पहले अपने अंतिम टेस्ट में दक्षिण अफ्रीका का नेतृत्व करेंगे दूसरे टेस्ट में प्रोटियाज की कप्तानी अनुभवी सलामी बल्लेबाज डीन एल्वर करेंगे, जिन्होंने सेचुरियन में 185 रन की मैच जिताऊ पारी खेली थी।

उड़ान आपकी है

संतोष-भरा जीवन जीने के लिए अपने व्यक्तित्व की डोर थामना बिल्कुल वैसे ही ज़रूरी है.. जैसे खुश होने के लिए खुद मुस्कुराना..

बालिका को जीवन के प्रथम चरण से ही हर बात के लिए रोका टोका जाता रहा है। ऐसे उठो बैठो, अकेले बाहर मत जाओ, यह न करो.. कहीं न कहीं ये बातें महिलाओं के मन में कमजोर होने का भाव जगाती हैं। और अरमानों का वह आजाद परिदा, फ़ैद में रहकर, हौसला खोकर उड़ान भरना भूल जाता है। नतीजतन, स्त्री धीरे धीरे हर काम के लिए दूसरों पर निर्भर होने लगती है। आत्मविश्वास की कमी के कारण भी हर कार्य करने से पहले उसे सहमति की आवश्यकता होती है। फिर धीरे धीरे वह दूसरों के निर्णय को ही अपना निर्णय बना लेती है। गुजरते समय के साथ आत्मसम्मान में कमी आ जाती है और मन में अनजाना-सा दुख पनपने लगता है। हम सब आईने की तरह होते हैं। जैसे खुद को देखेंगे, स्वयं के बारे में जैसा सोचेंगे, वही हमारे कार्यों में दिखेगा, फिर वैसा ही लोग हमारे बारे में सोचेंगे। इसलिए आज से ही अपनी नींव मजबूत करना शुरू करें। खुद को जानें, खुद पर यकीन करें और फिर मजबूती से कदम बढ़ाएं। सामान्य भूलें जो हमें जीवन की कमान संभालने से रोकती हैं –

–खुद से, खुद की मर्जी से अनजान।

–राय और मंथिरे लिए बिना कुछ भी न कर पाना।

–छोटी-से छोटी भूल के लिए कई दिनों तक शर्मिदा महसूस करना।

–जिंदगी तो दूर, दिन तक की योजना न बना पाना।

–शब्दों का बेजा प्रयोग करना।

क्या आप भी अक्सर ऐसा कहती या सोचती हैं –

–छिप्टी सही सज्जेवट में ली होती, तो आज नौकरी ढूँढना आसान होता।

–जब इतना पैसा होगा, जिंदगी में मज़ा तो तब आएगा।

–अगर स्कूटी की जगह कार होती, तो काम बढ़ाया भी जा सकता था।

इसे आप कुछ इस तरह भी कह सकती हैं –

–मैंने जीवन में कुछ करने के दूसरे विकल्पों के बारे में नहीं सोचा।

–पैसों का प्रबंधन कभी ठीक से नहीं हुआ मुझसे।

–मुझे सुविधाएं ज़रा ज्यादा चाहिए।

अब अगर यह तय करना है कि जिंदगी की कमान संभालनी है, तो सबसे पहली बात, शिकायतें करना छोड़ दें। आपकी जिंदगी की कमियाँ या समस्याओं के लिए अगर खुद उपाय नहीं किया, तो किसी

पर दोष मढ़ने का हक नहीं।

हर दिन, हर परिस्थिति में ये चार मंत्र हमेशा याद रखिए –

1-चाहे हालात कैसे भी हों, किसी के सिर दोष मढ़ने के बजाय केवल निदान पर ध्यान दूँगी।

2-मेरी अपनी कोई भी दिक्कत हो, पहले उसका हल खुद ही ढूँढूँगी।

3-अपने बारे में ईमानदार रहना होगा, चाहे कितनी भी बड़ी समस्या में फँस जाऊँ।

4. अपने सपनों, अपनी इच्छाओं की अनदेखी नहीं करूँगी। न ही कभी यह सोचूँगी कि मैं फलां कार्य के लिए योग्य नहीं हूँ। पता करें कि आपके लिए क्या महत्वपूर्ण है–

–एक कामगज पर कार्यों की प्राथमिकता अनुसार सूची बनाएं।

–पता करें कि कौन-सी बाधाएं आपको अंदर से परेशान कर रही हैं?

स्वयं पर विश्वास करें

–विश्वास करें कि आप अपने लक्ष्य को वास्तविक बनाने में सक्षम हैं। यदि आप अपनी शक्ति व क्षमताओं पर विश्वास करेंगी, तभी लोग व घटनाएं भी आपका समर्थन करेंगी।

–आपके विचार ही अनुभव बनाते हैं, इसलिए भय या संदेह को खुद पर हावी न होने दें।

–मुस्कुराती रहें और स्वयं से हथधार करें।

कार्यान्वित करें– योजना बनाएं कि आप स्वयं को किस रूप में देखना चाहती हैं। उसी तस्वीर की प्रतिकृति मन में बना लें।

स्वयं के फ़ैसले लें– आपके लिए जो कार्य वाकई आवश्यक है, उसकी तरफ़ ठोस कदम बढ़ाएं। दूसरों के विचारों को अहमियत देना जरूरी है, पर अंतिम फ़ैसला स्वविवेक व अपनी आवश्यकता के आधार पर करें।

आत्मनिर्भर बनें– हर विषय में जानकारी लें। गैजेट्स, शहर के रास्ते आदि के बारे में जानें, ताकि समय आने पर आपको किसी पर निर्भर न रहना पड़े। स्वयं के कार्य करने से आपका आत्मविश्वास बढ़ेगा। फिर कोई भी कार्य करने से पहले आप राय नहीं लेंगी, बल्कि दूसरों को परामर्श देने में भी सक्षम होंगी।

स्वयं के लिए समय निकालें– जो कुछ करना आपको अच्छा लगता है, उस कार्य को करने में कुछ समय व्यतीत करें। आध्यात्मिक उन्नति करें।

एक मिनट कीजिए सोलह श्रृंगार!



अगर आपको ऐसा जादुई आईना मिल जाए, जिसमें आप एक मिनट में दर्जनों बार श्रृंगार कर सकें और एक बटन दबाते ही सभी रूप ओझल हो जाएं तो कैसा रहे? चौंकि नहीं। यूरोप के ब्यूटी काउंटर्स

पर एक ऐसे आईने की नुमाइश की जा रही है, जिसमें महिलाएं विभिन्न रूपों को आजमा कर सबसे अच्छे रूप का चयन कर रही हैं। जापानी ब्यूटी ब्रांड शिसीडो द्वारा तैयार किया गया यह आईना उपयोगकर्ता को आंखों, होठों और गालों का वास्तविक मेक-अप करने का भी विकल्प उपलब्ध कराता है। कंपनी के यूरोपीय स्टोर्स में यह आईना महिलाओं के बीच लोकप्रिय हो रहा है। आईने में एक कैमरा लगा है, जो महिला के रूप को अपनी मेमोरी में कैद कर लेता है। इसके बाद आईने के संवेदनशील टच स्क्रीन को छूकर 50 से अधिक आंखों और होठों के रंगों का चयन किया जा सकता है। 12 प्रकार के लालिमा से युक्त गालों के रंग का भी चुनाव इस आईने को देख कर किया जा सकता है। इस आईने में दिखाई देने वाला रूप ठीक उसी प्रकार का होता है, जो वास्तविक आईने में दिखता है। यदि मेकअप करने के चलते आंखों का रंग साफ नहीं दिखाई देता है, तो उसे स्क्रीन पर देखा जा सकता है। महिला अपने पसंदीदा रूप का चयन करने के बाद अपना फोटो भी ले सकती हैं। आईने में लगी मशीन उनके विभिन्न रूपों में से कुछ का संयोजन कर लेती है, जो बाद में पसंदीदा रूप के चयन में सहायता करती है।

शिखर की चाह

कामकाजी इंसान की ख्वाहिश लीडरशिप के शिखर पर पहुंचने की होती है। महिलाओं को यह राह निष्फटक नहीं लगती। लेकिन इस राह को आसान वे खुद ही बना सकती हैं...

यह आपका कार्यक्षेत्र है। यहां आपका काम आपको पहचान और समान दिलाता है। आपको आत्मनिर्भर बनाता है। बेशक, यहां कई चुनौतियां हैं, पर यह न भूलें कि यहां अवसर भी हैं। आगे बढ़ने और लीडर बनने के अवसर। सो, पहले समझें कि लीडरशिप के लिए किन गुणों की दरकार होती है–

जिम्मेदारी– लीडर अधिकार से पहले जवाबदेही लेते हैं, क्योंकि जवाबदेही के साथ अधिकार तो मिल ही जाते हैं। वे लक्ष्य तय करते हैं। लीडर अतिरिक्त जिम्मेदारियों को कभी 'न' नहीं कहते।

संबाद– औरों को अपनी राय रखने और फीडबैक देने के लिए प्रोत्साहित करते हैं। हर तरह के फीडबैक का सम्मान करते हैं। दुराव छिपाव नहीं रखते।

आत्म अवलोकन– लीडर अपनी गलतियां मानते हैं और उन्हें दूसरों पर नहीं थोपते। न ही वे बहाने बनाते।

प्रोत्साहन– सहकर्मियों को प्रेरित और प्रोत्साहित करते हैं। मदद और मार्गदर्शन के लिए हमेशा तैयार रहते हैं। औरों की तरक्की में सहायक बनते हैं।

आइडिया– लीडर नए आइडिया और हथलान देते हैं, जिन पर उनके साथ अनुयायी चलते हैं।

तैयारी– अपनी योग्यताएं बढ़ाते रहते हैं। लीड करने के लिए तैयार रहते हैं। चाहे चुनौती कुछ

भी हो, स्वयं को सुरक्षित महसूस करते हैं। दतर में कई चुनौतियां महिलाओं के सामने खड़ी होती हैं, जिनमें एक जो सबसे महत्वपूर्ण है, उसका ताल्लुक केवल और केवल छवि से है। इस बारे में हिलेरी क्लिंटन के एक प्रेस सहायोगी के कथन से जाना जा सकता है– 'महिला लीडर क्या कह रही है या वो क्या कहेंगी, से कहीं ज्यादा लोग इस बारे में बात करते हैं कि वो कहते वक्त कैसी दिख रही थी।' आप कैसी दिखती हैं, दफ्तर में कैसे रहती हैं से लेकर किससे, क्या बात करती हैं, ये सब माइक्रोस्कोप के नीचे रखकर देखा जाता है।

इसलिए, ध्यान रखें

–सबसे पहला प्रयास तो उन लोगों से जो केवल रूप या ड्रेस की बातें करते हैं, ध्यान हटाकर काम पर लगाना है। कुछ दिनों बाद ये लोग भी आपके फोकस के कायल हो जाएंगे।

–योग्यता में लगातार सुधार व निखार लाती रहें।

–फैसले लेने के मामले में कमजोर साबित हुईं, तो दफ्तर में सहायक भूमिकाओं तक सीमित रह जाएंगी।

–बहुत सारे लोग मदद के लिए तैयार होंगे और चाहेंगे कि बदले में आप उनका एहसान मानें। अपनी समस्याओं से जहां तक संभव हो, खुद निपटें।

–दफ्तर में निजी बातें करना या अनावश्यक

घरेलू बातें करना दूसरों को गुलत अर्थ लगाकर, आपका ध्यान भटकाने का मौका दे सकता है। ये भी आजमाएं– नवीनतम गैजेट्स रखें। ये बताते हैं कि आप जमाने के साथ चलने वाली हैं। इनसे यह भी संदेश मिलता है कि सूचनाओं और संदेशों का आदान-प्रदान आपके लिए जरूरी है, यानी आपकी पोजिशन और काम महत्वपूर्ण हैं। हमेशा याद रखें– स्त्री होने के कारण अतिरिक्त सुविधाओं और छूट की उम्मीद न रखें। ये मिल तो जाएंगी, पर आपको सिर्फ कमजोर महिला समझकर खारिज कर दिए जाने का खतरा भी रहेगा, जो आपकी लीडरशिप की राह में सबसे बड़ी बाधा है। लोगों से सहयोग तो लें, लेकिन उन पर आश्रित न हो जाएं।

आलोचकों से न उलझें– आलोचकों पर अपनी ऊर्जा बर्बाद न करें। मशहूर अमेरिकी गायिका बियोसे नोल्स कहती हैं, 'मैं यह उम्मीद नहीं कर सकती कि मैं जो भी करूँ, वह हर किसी को पसंद आए ही।'।

गृहक्षेत्र में सद्भाव– अमेरिकी शेयर मार्केट में बड़ी कमाई करने वाली सेली क्रॉविक की सलाह है– स्त्री सुनिश्चित करें कि पति उसके काम व जिम्मेदारियों को समझ रहा है।

तैयारी करें जहां– पहुंचना चाहती हैं, उसके लिए आवश्यक तैयारी करें। यह हर सफल महिला का मंत्र है। बिना तैयारी के अवसर भी बेकार चले जाते हैं।



NEED A REAL ESTATE AGENT

CONSULT WITH US

25 YEARS IN THE
INDUSTRY EXPERIENCE



+91 9871577057



@propreluxuryrealestate